

ଅଧ୍ୟାୟ- V


ମୋଟର ଯାନ କର

ଅଧ୍ୟାୟ V

ମୋଟର ଯାନ କର

5.1 କର ପ୍ରଣାସନ

ମୋଟର ଯାନ କରର ପ୍ରାପ୍ତି, କେନ୍ଦ୍ରୀୟ ତଥା ରାଜ୍ୟ ମୋଟର ଯାନ ଅଧିନିୟମ ଓ ତଦନୁସାରେ ପ୍ରଣାସନ ନିୟମାବଳୀ ଦ୍ୱାରା ନିୟନ୍ତ୍ରିତ ହୋଇଥାଏ । ମୋଟର ଯାନ କର ନିମ୍ନ ବର୍ଣ୍ଣିତ ସାଂଗଠନିକ ବ୍ୟବସ୍ଥା ଦ୍ୱାରା ସମ୍ପାଦିତ ହୋଇଥାଏ :



5.2 ଆଭ୍ୟନ୍ତରୀଣ ସମୀକ୍ଷା

ବିଭାଗର ଆଭ୍ୟନ୍ତରୀଣ ସମୀକ୍ଷା ଅଙ୍ଗ, ଯାହାକି ବିଭାଗ ଏବଂ କ୍ଷେତ୍ରୀୟ ଆଭ୍ୟନ୍ତରୀଣ ନିୟନ୍ତ୍ରଣ ପରିମାପକର ମୂଲ୍ୟ ନିର୍ଦ୍ଧାରଣ ପାଇଁ ଦାୟୀ ଅଟେ, 2018-19 ବର୍ଷରେ ଯୋଜନାଭୁକ୍ତ 12ଟି କାର୍ଯ୍ୟାଳୟ ମଧ୍ୟରୁ ଆଠଟି କାର୍ଯ୍ୟାଳୟରେ ସମୀକ୍ଷା ଯାଞ୍ଚ କରିଥିଲେ । ଏପରି ନିଅଣ୍ଟ ସମୀକ୍ଷାର କାରଣରୂପେ ବିଭାଗରେ ଆବଶ୍ୟକୀୟ କର୍ମଚାରୀଙ୍କ ଅଭାବକୁ ଦାୟୀ କରାଯାଇଥିଲା ।

5.3 ସମୀକ୍ଷାର କାର୍ଯ୍ୟ ପ୍ରଣାଳୀ ଏବଂ ଫଳାଫଳ

ରାଜ୍ୟ ପରିବହନ ବିଭାଗ, ସୂଚନା ପ୍ରଯୁକ୍ତି ବିଦ୍ୟା 'ବାହାନ'ର ପ୍ରୟୋଗ ଦ୍ୱାରା ଜନସାଧାରଣଙ୍କୁ ଅନୁଲାଇନ ସେବା ପ୍ରଦାନ କରିଥାଏ । ଏହା ଆଞ୍ଚଳିକ ପରିବହନ କାର୍ଯ୍ୟାଳୟମାନଙ୍କ ପାଇଁ ଏକ କେନ୍ଦ୍ରୀୟ ୱେବ୍ ଆଧାରିତ ପ୍ରୟୋଗ ଯାହା ଭାରତ ସରକାରଙ୍କ ପରିବହନ ଓ ରାଜପଥ ମନ୍ତ୍ରାଳୟ ଦ୍ୱାରା ଅଧିକୃତ ଏବଂ ଜାତୀୟ ପ୍ରଯୁକ୍ତି କେନ୍ଦ୍ର (ଏନ୍‌ଆଇସି) ନୂଆଦିଲ୍ଲୀ ଦ୍ୱାରା ପରିଲକ୍ଷିତ/ ଅନୁରକ୍ଷିତ କରାଯାଇଥାଏ । ଏଥିରେ ମୋଟର ଯାନମାନଙ୍କର ଏକ ବ୍ୟାପକ ତାଲିକା ରଖାଯାଇଛି । ବିଭାଗର ମୁଖ୍ୟକାର୍ଯ୍ୟ ଯଥା ମୋଟର ଯାନର ପଞ୍ଜୀକରଣ ଏବଂ ତତ୍ସମ୍ବନ୍ଧୀୟ ଗତିବିଧି 'ବାହାନ'ରେ କମ୍ପ୍ୟୁଟରୀକୃତ କରାଯାଇଅଛି । ଜନସାଧାରଣଙ୍କୁ କରଦେୟ, ପରମିଟ୍, ଫିଟ୍‌ନେସ୍, ଏନ୍‌ଓସି ଏବଂ ପଞ୍ଜୀକରଣ ନବୀକରଣ ଆଦି ଅନୁଲାଇନ୍ ସେବା ବାହାନ ପ୍ରୟୋଗ ଦ୍ୱାରା ଉପଲବ୍ଧ କରାଯାଇଥାଏ ।

ରାଜ୍ୟ ପରିବହନ କମିଶନରଙ୍କ ଦ୍ୱାରା ଜାତୀୟ ପ୍ରଯୁକ୍ତି କେନ୍ଦ୍ର (ଏନ୍‌ଆଇସି), ଓଡ଼ିଶା ରାଜ୍ୟ ଯୁନିଟ୍, ପରିବହନ ପକ୍ଷ ମାଧ୍ୟମରେ ସମୀକ୍ଷାକୁ ଅଗୋଧୂତ ତମ୍ପି ତାଟା ଉପଲବ୍ଧ କରାଯାଇଥାଏ । ପୁନଶ୍ଚ, ସମୀକ୍ଷାକୁ ବାହାନ ୱେବସାଇଟ୍‌ରୁ ଯାନ କର ଓ ଅନ୍ୟାନ୍ୟ ଯାନ ସମ୍ବନ୍ଧୀୟ ବିବରଣୀ ପ୍ରତ୍ୟକ୍ଷ ରୂପରେ ଉପଲବ୍ଧ ପାଇଁ ଲଗ୍ ଇନ ଆଇଡି ଦିଆଯାଇଥାଏ । ସମୀକ୍ଷାର ଯୋଜନା ନିର୍ଦ୍ଧାରଣ ଓ କାର୍ଯ୍ୟ ସମ୍ପାଦନ ପାଇଁ ତାଟା ବ୍ୟବହୃତ ହୋଇଥିଲା । ସମୀକ୍ଷା, ପ୍ରତି ମନୋନୀତ ଯୁନିଟ୍ ପାଇଁ ବାହାନ ତାଟାକୁ ତାଟା ବିଶ୍ଳେଷଣ ପଦ୍ଧତି (ଆଇଡିଆ) ମାଧ୍ୟମରେ ବିଶ୍ଳେଷଣ କରିଥିଲେ । ବାହାନ ତାଟାବେସ୍‌ରେ ଥିବା ଟ୍ୟାକ୍ସ ଟେବୁଲ୍‌କୁ ମୋଟର ଯାନର ଅନ୍ୟାନ୍ୟ ବିବରଣୀ ଥିବା

ଟେକ୍ସଟ୍‌ରେ ବିଭିନ୍ନ ମାପଦଣ୍ଡ ଯଥା ଯାନର ବସିବା କ୍ଷମତା, ଅନୁଲୋଚନ ଡେ଼ଗ୍, ଲାଡେନ୍ ଡେ଼ଗ୍ ଏବଂ ଯାନର କୁନ୍ୟ ମୂଲ୍ୟ ଆଦିକୁ ଯୋଡ଼ି ବ୍ୟତିକ୍ରମ ରିପୋର୍ଟ ପ୍ରସ୍ତୁତ ଏବଂ ଅସଙ୍ଗତି ସନ୍ଧାନ କରାଯାଇଥାଏ ।

2018-19 ବର୍ଷରେ ବାଣିଜ୍ୟ ଓ ପରିବହନ ବିଭାଗର 35ଟି ଯୁନିଟ୍ ମଧ୍ୟରୁ 22ଟି ଯୁନିଟ୍‌ରେ (63 ପ୍ରତିଶତ) ସମାକ୍ଷା ଯାଞ୍ଚ ହୋଇଥିଲା । ନମୁନା ଯାଞ୍ଚ ହୋଇଥିବା 22ଟି ଯୁନିଟ୍‌ରେ ରାଜସ୍ୱ ଆଦାୟ 1,316.77 କୋଟି ଟଙ୍କା ଥିଲା ଯାହାକି 35ଟି ଯୁନିଟ୍‌ରେ ଆଦାୟ ହୋଇଥିବା ମୋଟ ରାଜସ୍ୱ 1,766.61 କୋଟି ଟଙ୍କାର 74.54 ପ୍ରତିଶତ ଥିଲା । କର ନିର୍ଦ୍ଧାରଣ ଓ ଅନ୍ୟାନ୍ୟ ନଥିପତ୍ରର ନମୁନା ଯାଞ୍ଚ 28,883ଟି ମାମଲାରେ 66.68 କୋଟି ଟଙ୍କାର କର ଅବନିର୍ଦ୍ଧାରଣ ଓ ଅନ୍ୟାନ୍ୟ ଅନିୟମିତତା ଦର୍ଶାଇଥିଲା । ଏହା ମୋଟର ଯାନ କର/ ଅତିରିକ୍ତ କର ଏବଂ ଜୋରିମାନାର ଅନାରୋପଣ/ ଅନାଦାୟ, ମୋଟର ଯାନ କର/ ଅତିରିକ୍ତ କର ଏବଂ ଜୋରିମାନାର ସମ୍ଭାରୋପଣ/ ସମ୍ଭାଦାୟ, ବିଳମ୍ବରେ ପଇଠ ହେଉଥିବା କର ଉପରେ ଜୋରିମାନାର ଅନାଦାୟ/ ସମ୍ଭାଦାୟ, ମିଶ୍ରିତ କର/ ଅତିରିକ୍ତ କର ଏବଂ ଜୋରିମାନାର ଅନାରୋପଣ/ ଅନାଦାୟ ସମ୍ପର୍କିତ । ରାଜସ୍ୱ ପ୍ରାପ୍ତି ଉପରେ ସମାକ୍ଷା ଅବଲୋକନର ବର୍ତ୍ତା ନିମ୍ନଲିଖିତ ସାରଣୀ 5.1 ରେ ଦର୍ଶାଯାଇଛି ।

ସାରଣୀ 5.1: ସମାକ୍ଷା ଅବଲୋକନର ବର୍ଗୀକୃତ ବିବରଣୀ

(କୋଟି ଟଙ୍କାରେ)

କ୍ର.ସଂ.	ବର୍ଗ	ମାମଲା ସଂଖ୍ୟା	ପରିମାଣ
1	ମୋଟର ଯାନ କର/ ଅତିରିକ୍ତ କର ଏବଂ ଜୋରିମାନାର ଅନାରୋପଣ/ ଅନାଦାୟ	28,183	64.73
2	ମିଶ୍ରିତ କର/ ଅତିରିକ୍ତ କର ଏବଂ ଜୋରିମାନାର ଅନାରୋପଣ/ ଅନାଦାୟ	6	0.02
3	ମୋଟର ଯାନ କର/ ଅତିରିକ୍ତ କର ଏବଂ ଜୋରିମାନାର ସମ୍ଭାରୋପଣ/ ସମ୍ଭାଦାୟ	556	1.84
4	ବିଳମ୍ବିତ ପଇଠ କର ଉପରେ ଜୋରିମାନାର ଅନାଦାୟ/ ସମ୍ଭାଦାୟ	4	0.09
5	ଅନ୍ୟାନ୍ୟ ଅନିୟମିତତା	134	0.00
	ମୋଟ	28,883	66.68

2018-19 ବର୍ଷରେ ଅତିର୍ ଦ୍ୱାରା ଦର୍ଶାଯାଇଥିବା 28,023ଟି ମାମଲାରେ 66.01 କୋଟି ଟଙ୍କାର ଅବମୂଲ୍ୟାଙ୍କନ ଓ ଅନ୍ୟାନ୍ୟ ଅନିୟମିତତାକୁ ବିଭାଗ ସ୍ୱୀକାର କରିଥିଲା । ପୂର୍ବବର୍ଷ ମାନଙ୍କରେ ସମାକ୍ଷା ଦ୍ୱାରା ଦର୍ଶାଯାଇଥିବା ଅନିୟମିତତାର ଛଅଟି ଯୁନିଟ୍ ସମ୍ପର୍କିତ 18ଟି ଅନୁକ୍ଷେପରେ 1.42 କୋଟି ଟଙ୍କା ଏହି ବର୍ଷ ଆଦାୟ ହୋଇଥିଲା ଏବଂ 2018-19 ରେ ସମାକ୍ଷା ଦ୍ୱାରା ଦର୍ଶାଯାଇଥିବା 80ଟି ଅନୁକ୍ଷେପରେ 18.24 ଲକ୍ଷ ଟଙ୍କା ମଧ୍ୟ ଆଦାୟ ହୋଇଥିଲା ।

ପରିବହନ ବିଭାଗର ଅନ୍ୟାନ୍ୟ ଯୁନିଟ୍‌ଗୁଡ଼ିକରେ ସମ୍ଭାବ୍ୟ ଅନିୟମିତତା, ତୁଟି/ ଅକୃତି ଇତ୍ୟାଦି ଯେଉଁଗୁଡ଼ିକୁ ନମୁନା ଯାଞ୍ଚ ସମୟରେ ନିଆଯାଇ ନ ଥିଲା, ପରିବହନ ବିଭାଗ ସେଗୁଡ଼ିକର ଆଭ୍ୟନ୍ତରୀଣ ପରୀକ୍ଷା କରି ସୁନିଶ୍ଚିତ କରିପାରେ ଯେ ମୋଟର ଯାନ ନିୟମ ଓ ଅଧିନିୟମ ମୋଟର ଯାନ କର, ଅନୁସାରେ ଧାର୍ଯ୍ୟ କରାଯାଇଛି ।

5.4 ‘ବିଜୁ ଗାଁ ଗାଡ଼ି ଯୋଜନା ମାଧ୍ୟମରେ ଗ୍ରାମୀଣ ସଂଯୋଗ ସ୍ଥାପନ’ ଉପରେ ବିସ୍ତୃତ ଅନୁଯାଜନ ସମାକ୍ଷା

5.4.1 ଉପକ୍ରମ

ବାଣିଜ୍ୟ ଏବଂ ପରିବହନ (ପରିବହନ) ବିଭାଗ, ଓଡ଼ିଶା ସରକାର, ରାଜ୍ୟର ଅନୁସୂଚିତ ତଥା ଅନ୍ୟାନ୍ୟ ପଛୁଆ ଅଞ୍ଚଳରେ ଗ୍ରାମୀଣ ପରିବହନ ସଂଯୋଗ ଯୋଜନା ଆରମ୍ଭ (ସେପ୍ଟେମ୍ବର 2013) କରିଥିଲେ । ପରବର୍ତ୍ତୀ ସମୟରେ ଏହି ଯୋଜନା ‘ବିଜୁ ଗାଁ ଗାଡ଼ି ଯୋଜନା’ ନାମରେ ନାମିତ (ଫେବୃଆରୀ 2014) ହୋଇଥିଲା । ଏହି ଯୋଜନାରେ ସାଧାରଣ ପରିବହନ ଭିତ୍ତିଭୂମି ସହିତ ଆର୍ଥିକ ଦୃଷ୍ଟିରୁ ପଛୁଆ ଥିବା ଅନୁସୂଚିତ ବ୍ଲକର ପାହାଡ଼ିଆ, ଆଭ୍ୟନ୍ତରୀଣ ଏବଂ ଅପହଞ୍ଚିତ ଗ୍ରାମ ତଥା ରାଜ୍ୟର ଅନ୍ୟାନ୍ୟ ପଛୁଆ ଅଞ୍ଚଳର ସ୍ଥାନୀୟ ଅଧିବାସୀଙ୍କୁ ପରିବହନ ସଂଯୋଗ ଯୋଗାଇବାକୁ ଲକ୍ଷ୍ୟ ଧାର୍ଯ୍ୟ କରାଯାଇଥିଲା ।

ବୁକ୍ ମୁଖ୍ୟାଳୟକୁ ସଂଯୋଗ ହୋଇନଥିବା ଗ୍ରାମ ପଞ୍ଚାୟତ ଏବଂ କେତେକ କ୍ଷେତ୍ରରେ ପଡ଼ୋଶୀ ବୁକ୍/ ଜିଲ୍ଲା ମୁଖ୍ୟାଳୟକୁ ପରିବହନ ସଂଯୋଗ ଯୋଗାଇବା ପାଇଁ ଏହି ଯୋଜନା ସଂଯୋଗ ହୋଇନଥିବା ସମସ୍ତ ଗ୍ରାମ ପଞ୍ଚାୟତକୁ ନିମ୍ନ ତିନୋଟି ପର୍ଯ୍ୟାୟରେ ଅନ୍ତର୍ଭୁକ୍ତ କରିଥିଲା:

- ପର୍ଯ୍ୟାୟ-Iରେ 12 ଟି ଜିଲ୍ଲାର⁵⁴ ସମସ୍ତ 118ଟି ଅନୁସୂଚିତ/ ସମନ୍ୱିତ ଆଦିବାସୀ ବିକାଶ ସଂସ୍ଥା ଅନ୍ତର୍ଗତ ବୁକ୍ ସମୂହ ।
- ପର୍ଯ୍ୟାୟ-IIରେ (ଡିସେମ୍ବର 2014) ଅନ୍ୟ ପଞ୍ଚଟି ଜିଲ୍ଲା⁵⁵ ।
- ପର୍ଯ୍ୟାୟ-IIIରେ (ଜୁଲାଇ 2015) ଅବଶିଷ୍ଟ 13 ଟି ଜିଲ୍ଲା⁵⁶ର ସଂଯୋଗ ହୋଇନଥିବା ଗ୍ରାମ ପଞ୍ଚାୟତ ଏବଂ ପର୍ଯ୍ୟାୟ-I ଜିଲ୍ଲାର ଅଣ ଆଦିବାସୀ ବିକାଶ ସଂସ୍ଥା ବୁକ୍ ସମୂହ ।

ପର୍ଯ୍ୟାୟ-I ଓ ପର୍ଯ୍ୟାୟ-II ଅନ୍ତର୍ଭୁକ୍ତ ଜିଲ୍ଲା ଗୁଡ଼ିକରେ ଆର୍ଥିକ ସଂସ୍ଥାମାନଙ୍କଠାରୁ ଆର୍ଥିକ ଯୋଜନା ମାଧ୍ୟମରେ କିଣାଯାଇଥିବା ଘରୋଇ ଯାତ୍ରାବାହୀ ଯାନ⁵⁷ ଗୁଡ଼ିକୁ ସଡ଼କ ଟିକସ ଦେୟ ମୁକ୍ତ, ପରିମିତ ଫି ଛାଡ଼ି ଏବଂ ସୁଧ ରିହାତି ଛାଡ଼ି (ତିନି ପ୍ରତିଶତ ରିହାତି ଏବଂ କିଛି ଠିକ୍ ସମୟରେ ଦେୟ ପାଇଁ ଦୁଇ ପ୍ରତିଶତ ଅତିରିକ୍ତ ରିହାତି) ଆଦି ଆର୍ଥିକ ପ୍ରୋତ୍ସାହନ ଦିଆଯାଇଥିଲା । ଏହି ଯୋଜନାର ପର୍ଯ୍ୟାୟ-III ଅନ୍ତର୍ଭୁକ୍ତ ଅଞ୍ଚଳ ମାନଙ୍କରେ କେବଳ ସଡ଼କ ଟିକସ ଛାଡ଼ି କରାଯାଇଥିଲା ।

ପ୍ରାରମ୍ଭରେ, ଏହି ଯୋଜନା ଅଧିନରେ 10 ରୁ 26 ଜଣ ମଧ୍ୟରେ ବସିବା କ୍ଷମତା ଥିବା ଛୋଟ ଯାତ୍ରାବାହୀ ଯାନ ଗୁଡ଼ିକୁ ଚାଲିବାକୁ ଅନୁମତି ଦିଆଯାଇଥିଲା । ଭୌଗୋଳିକ ଆବଶ୍ୟକତା, କମ ଟ୍ରାଫିକ୍ ଚାହିଦା ଏବଂ ଚାଳକମାନଙ୍କର ବ୍ୟବସାୟୀକ କାର୍ଯ୍ୟକ୍ଷମତା ଇତ୍ୟାଦିକୁ ବିଚାରକୁ ନେଇ ସର୍ବନିମ୍ନ ସାତ (ଛଅ + ଏକ) ଜଣ ବସିବା କ୍ଷମତା ଥିବା ଗାଡ଼ିଗୁଡ଼ିକୁ ଏହି ଯୋଜନା ଅନ୍ତର୍ଭୁକ୍ତ କରିବା ପାଇଁ ଯୋଜନା ଦିଶା ନିର୍ଦ୍ଦେଶରେ ପରିବର୍ତ୍ତନ (ଡିସେମ୍ବର 2015) କରାଯାଇଥିଲା ।

ତଦନୁଯାୟୀ, ପ୍ରଥମ ପର୍ଯ୍ୟାୟରେ 12 ଟି ଜିଲ୍ଲା ନିମନ୍ତେ ପ୍ରଥମ ବର୍ଷରେ, ବୁକ୍ ପ୍ରତି 10 ଟି ହିସାବରେ 1000 ଟି ଛୋଟ ଯାତ୍ରାବାହୀ ଯାନକୁ ଏବଂ ପରବର୍ତ୍ତୀ ବର୍ଷରେ ଅନ୍ୟ 1000 ଟି ଯାନକୁ ବୁକ୍ କ୍ଷେତ୍ରରେ ଆର୍ଥିକ ସହାୟତା ପ୍ରଦାନ କରାଯାଇଥିଲା । ପ୍ରସାରିତ 1000 ଟି ଯାନର ହିତାଧିକାରୀ ନେଇଥିବା ରଣର ସୁଧ ରିହାତି ବାବଦକୁ ବିଭାଗର ଆର୍ଥିକ ସହାୟତା 4.25 କୋଟି ଟଙ୍କାରେ ପହଞ୍ଚିଥିଲା (ତିନି ପ୍ରତିଶତ ସୁଧ ହାରରେ -25,500 ଟଙ୍କା ଏବଂ ଦୁଇ ପ୍ରତିଶତ ହାରରେ ନିୟମିତ ପ୍ରୋତ୍ସାହନ - 17,000 ଟଙ୍କା ଅର୍ଥାତ୍ 42,500 ଟଙ୍କା) ।

ଏହି ଯୋଜନାରେ ରାଜ୍ୟର ବାମପନ୍ଥୀ ଉଗ୍ରବାଦ (ଏଲ୍‌ଡବ୍ଲୁଇ) ପ୍ରଭାବିତ ଅଞ୍ଚଳରେ ସାଧାରଣ ପରିବହନ ସେବାକୁ ସୁନିଶ୍ଚିତ କରିବା ପାଇଁ 100 ଟି ବସ କିଣିବା, ମୋଟର ଯାନ ଟିକସ, ପରିମିତ ଦେୟ ଏବଂ ଚାରି ବର୍ଷ ବାମା ଦେୟ (2013-17) ସହାୟତା ନିମନ୍ତେ ରାଜ୍ୟ ସଡ଼କ ପରିବହନ ନିଗମକୁ 21 କୋଟି ଟଙ୍କାର ଆର୍ଥିକ ସହାୟତା ପ୍ରଦାନ କରିବା ବ୍ୟବସ୍ଥା ମଧ୍ୟ ଅନ୍ତର୍ଭୁକ୍ତ କରାଯାଇଥିଲା । ଓଡ଼ିଶା ରାଜ୍ୟ ପରିବହନ ନିଗମ (ଓଏସ୍‌ଆର୍‌ଟିସି), ରାଜ୍ୟ ବାଣିଜ୍ୟ ଓ ପରିବହନ (ପରିବହନ) ବିଭାଗ ଅଧିନରେ କାର୍ଯ୍ୟକରିଥାଏ ଏବଂ ଏହା ଏକମାତ୍ର ସରକାରୀ ସଂଗଠନ ଯାହା ଓଡ଼ିଶାରେ ଯାତ୍ରା ପରିବହନ ସେବା ଯୋଗାଇଥାଏ ।

ଏହି ବିସ୍ତୃତ ଅନୁପାଳନ ସମାକ୍ଷାରେ ଆକଳନ କରିବାକୁ ଥିଲା ଯେ (କ) ଏହି ଯୋଜନାଟି ଧାର୍ଯ୍ୟ ଲକ୍ଷ୍ୟ ହାସଲ କରିବା ନିମନ୍ତେ ଠିକ୍ ଭାବରେ କାର୍ଯ୍ୟକାରୀ ହୋଇଛି କି ନାହିଁ (ଖ) ବିଜୁ ଗାଁ ଗାଡ଼ି ଯୋଜନା ଅଧିନରେ ପାଣ୍ଠି ଆବଣ୍ଟନ ଏବଂ ଜାରି ଠିକ୍ ଭାବରେ ବ୍ୟବହୃତ ହୋଇଛି ଏବଂ (ଗ) ତଦାରଖ ଏବଂ ବିଭିନ୍ନ କ୍ଷେତ୍ରରେ ପର୍ଯ୍ୟବେକ୍ଷଣ ପ୍ରଣାଳୀ କାର୍ଯ୍ୟକାରୀ ହେଉଥିଲା ଏବଂ ଯୋଜନାକୁ ସଫଳ କରିବା ପାଇଁ ପ୍ରସ୍ତୁତ କରାଯାଇଥିଲା ।

⁵⁴ ବାଲେଶ୍ୱର, ଗଜପତି, କେନ୍ଦୁଝର, କୋରାପୁଟ, କନ୍ଧମାଳ, କନାରାଜ, ମାଲକାନଗିରି, ମୟୂରଭଞ୍ଜ, ନବରଙ୍ଗପୁର, ଗଞ୍ଜାମ, ସମ୍ବଲପୁର ଓ ସୁନ୍ଦରଗଡ଼
⁵⁵ ବଲାଙ୍ଗିର, ବୋଧ, ଦେବଗଡ଼, ନୂଆପଡ଼ା ଓ ସୁବର୍ଣ୍ଣପୁର
⁵⁶ ଅନୁଗୁଳ, ବରଗଡ଼, ଭଦ୍ରକ, କଟକ, ବୈଶାଳୀ, ଗଞ୍ଜାମ, ଜଗତସିଂହପୁର, ଯାଜପୁର, ଝାରସୁଗୁଡ଼ା, କେନ୍ଦ୍ରାପଡ଼ା, ଖୋର୍ଦ୍ଧା, ନୟାଗଡ଼ ଓ ପୁରୀ
⁵⁷ ମୋଟର ଯାନ ଅଧିନିୟମ 1988, ଧାରା 2(40) ଅନୁସାରେ, ଯାତ୍ରାବାହୀ ଯାନ ହେଉଛି ଚାଳକକୁ ବାଡ଼ି ଦେଇ ଛଅ କିମି ତତୁର୍ତ୍ତ ଯାତ୍ରାକୁ ସମଗ୍ର ଯାତ୍ରା ପାଇଁ କିମି ବିଭିନ୍ନ ପର୍ଯ୍ୟାୟ ଯାତ୍ରା ପାଇଁ ଉଦ୍ଦେଶ୍ୟରେ କିମି ପୃଥକ ସେବା ମୁକ୍ତରେ ବହନ ପାଇଁ ନିର୍ମିତ ବା ଆବୃତ ହେଉଥିବା ମୋଟର ଯାନ ।

ସମାକ୍ଷା ମାନବସ୍ତର ମୁଖ୍ୟ ଉତ୍ପାଦ ଥିଲା ଯୋଜନା ନିର୍ଦ୍ଦେଶାବଳୀ, ଓଡ଼ିଶା ମୋଟର ଯାନ ଟିକସ ଅଧିନିୟମ, 1975, ଓଡ଼ିଶା ମୋଟର ଯାନ ନିୟମ, 1993, ମୋଟର ଯାନ ଅଧିନିୟମ, 1988, ଓଡ଼ିଶା ସରକାରଙ୍କ ଦ୍ୱାରା ସମୟ ସମୟରେ ଜାରି କରାଯାଇଥିବା ପରିପତ୍ର ଏବଂ ନିର୍ଦ୍ଦେଶାବଳୀ ।


21ଟି ଆଞ୍ଚଳିକ ପରିବହନ କାର୍ଯ୍ୟାଳୟ (ଆରଟିଓ) ମଧ୍ୟରୁ ସାତଟିରେ⁵⁸ ଅପ୍ରେଲ ଏବଂ ଜୁଲାଇ 2019 ମଧ୍ୟରେ ଏବଂ 11ଟି ଓଏସଆରଟିସି ଯୁନିଟ୍ ମଧ୍ୟରୁ ଚାରିଟିରେ⁵⁹ 2014-15 ରୁ 2018-19 ମଧ୍ୟରେ ସମାକ୍ଷା କରାଯାଇଥିଲା । ଜିଲ୍ଲାରେ ବିଜୁ ଗାଁ ଗାଡ଼ି ଯୋଜନାରେ ଚାଲୁଥିବା ଯାନ ସଂଖ୍ୟାକୁ ଧ୍ୟାନରେ ରଖି ସ୍ତ୍ରୀଟିପାଏଡ଼୍, ରାଷ୍ଟ୍ର ନମୁନା ପଦ୍ଧତି ଆଧାରରେ ଆରଟିଓ ଗୁଡ଼ିକୁ ଚୟନ କରାଯାଇଥିଲା । ତଦନୁଯାୟୀ, ରାଜ୍ୟର 35ଟି ଆରଟିଓ ମଧ୍ୟରୁ 14ଟି ଆରଟିଓକୁ ପପୁଲେସନ ଅନ୍ତର୍ଭୁକ୍ତ କରାଯାଇ ନଥିଲା ଯେହେତୁ ସେହି ଆରଟିଓମାନଙ୍କରେ କୌଣସି ବିଜୁ ଗାଁ ଗାଡ଼ି ଚାଲୁନଥିଲା । ସେହିପରି ଓଏସଆରଟିସି ଯୁନିଟ୍ ଗୁଡ଼ିକୁ ବିଚାରଗତ ନମୁନା ଆଧାରରେ ଚୟନ କରାଯାଇଥିଲା ଯେଉଁଥିରେ 11ଟି ଓଏସଆରଟିସି ଯୁନିଟ୍‌ର 33 ପ୍ରତିଶତ ଅର୍ଥାତ୍ ଚାରିଟି ଯୁନିଟ୍‌କୁ ଚୟନ କରାଯାଇଥିଲା । ବିଜୁ ଗାଁ ଗାଡ଼ି ଯାନ ଗୁଡ଼ିକ ପରମିଟ୍‌ର ସର୍ତ୍ତ ଧାରଣ କରୁଛନ୍ତି କି ନାହିଁ ଏବଂ ଗାଡ଼ି ଚାଳକ ମାନେ ଗ୍ରହଣୀୟ ପ୍ରୋସାୟନ ବିଷୟରେ ଅବଗତ ଅଛନ୍ତି କି ନାହିଁ ତାହା ଜାଣିବା ପାଇଁ ମନୋନୀତ ସାତଟି ଆରଟିଓରେ ମିଳିତଭାବରେ 51ଟି ଯାନର ଯୁଗ୍ମ ସରଜମିନ ତଦନ୍ତ ଯାଞ୍ଚ କରାଯାଇଥିଲା ।

ସମାକ୍ଷା ଫଳାଫଳ

5.4.2 ଯୋଜନା ଏବଂ କାର୍ଯ୍ୟକାରୀତା

5.4.2.1 ଯୋଜନାର ଭୌତିକ ଏବଂ ଆର୍ଥିକ ସଫଳତା

ଓଡ଼ିଶା ସରକାରଙ୍କ ପ୍ରସ୍ତାବ (ସେପ୍ଟେମ୍ବର 2013) ଅନୁଯାୟୀ, ଏହି ଯୋଜନାରେ 118 ଟି ଆଇଟିଡିଏ ବ୍ଲକର ସ୍ଥାନୀୟ ଅଧିବାସୀଙ୍କୁ ଗ୍ରାମୀଣ ପରିବହନ ସଂଯୋଗ ଯୋଗାଇବା ପାଇଁ ଯୋଜନା କରାଯାଇଥିଲା ଯେଉଁଥିରେ ପ୍ରଥମ ବର୍ଷରେ ପ୍ରତି ବ୍ଲକକୁ 10ଟି ହିସାବରେ 1000 ଟି ଛୋଟ ଯାତ୍ରାବାହୀ ଯାନ ଏବଂ ପରବର୍ତ୍ତୀ ବର୍ଷ ପାଇଁ ଏହି ବ୍ଲକ ଗୁଡ଼ିକରେ ଅନ୍ୟ 1000 ଟି ଯାନ ପ୍ରଦାନ କରାଯିବାକୁ ସ୍ଥିରକରାଯାଇଥିଲା ।



(ଉତ୍ସ : ବିଭାଗର ନିୟତ୍ର)

ଏହି ଯୋଜନା କାର୍ଯ୍ୟକାରୀ କରିବାରେ ସୁଧ ରିଆର୍ଟି ପ୍ରଦାନ କରିବାପାଇଁ ବିଭାଗ ଦ୍ୱାରା ଆବଶ୍ୟକ ବାର୍ଷିକ ବଜେଟ୍ ସହାୟତା 4.25 କୋଟି ଟଙ୍କା ଅଟେ କରାଯାଇଥିଲା । 2014-19 ଅବଧି ମଧ୍ୟରେ ରାଜ୍ୟର ସୁଧ ରିଆର୍ଟି ପ୍ରତିପୂର୍ଣ୍ଣା ଦିଗରେ ଆର୍ଥିକ ଲକ୍ଷ୍ୟ ଏବଂ ଲକ୍ଷ ହାସଲକୁ ଉପରୋକ୍ତ ଚାର୍ଟରେ ଦର୍ଶାଯାଇଛି ।

⁵⁸ ଗଜପତି, କୋରାପୁଟ, ମୟୂରଭଞ୍ଜ, ନବରଙ୍ଗପୁର, ପୁଲକଣ୍ଠା, ରାୟଗଡ଼ା ଓ ସୁନ୍ଦରଗଡ଼
⁵⁹ ଜୟପୁର (କୋରାପୁଟ), ପୁଲକଣ୍ଠା, ରାୟଗଡ଼ା ଓ ସୁନ୍ଦରଗଡ଼

ପ୍ରଥମ ବର୍ଷର 1,000 ଟି ଯାନ ଲକ୍ଷ୍ୟ ବିପକ୍ଷରେ ବିଭାଗ କେବଳ 326 ଟି ଯାନକୁ (32.6 ପ୍ରତିଶତ) ବିଜୁ ଗାଁ ଗାଡ଼ି ଯୋଜନା ଅନ୍ତର୍ଭୁକ୍ତ କରିପାରିଥିଲା । ପ୍ରସାବ ଅନୁଯାୟୀ (ସେପ୍ଟେମ୍ବର 2013) ଦ୍ୱିତୀୟ ଏବଂ ପରବର୍ତ୍ତୀ ବର୍ଷ ମାନଙ୍କରେ 2,000 ଟି ଯାନର ମୋଟ ଲକ୍ଷ୍ୟ ବିପକ୍ଷରେ, ବିଭାଗ 2018-19 ସୁଦ୍ଧା କେବଳ 556 ଟି ଯାନ (27.80 ପ୍ରତିଶତ) ଏବଂ ସୁଧ ରିହାତି ଉପରେ ମାତ୍ର 2.60 ପ୍ରତିଶତ ଆର୍ଥିକ ଲକ୍ଷ୍ୟ ହାସଲ କରିପାରିଥିଲା ।

2014-19 ମଧ୍ୟରେ, ଯାତ୍ରୀମାନଙ୍କୁ ନିରବଚ୍ଛିନ୍ନ ପରିବହନ ସେବା ଯୋଗାଇଦେବା ପାଇଁ ନମୁନା ଯାତ୍ରା କରାଯାଇଥିବା ଆରଟିଓ ଗୁଡ଼ିକର ଅଧିକରେ ଥିବା 89 ଟି ବ୍ଲକ୍‌ରେ 1780 ଯାନ ଚଳାଚଳ କରାଯିବାର ଥିଲା । ନମୁନା ଯାତ୍ରା ହୋଇଥିବା ସାତଟି ଆରଟିଓରେ ନଥିବତ୍ତ ଯାତ୍ରୀଙ୍କୁ ଜଣାପଡ଼ିଥିଲା ଯେ ଆରଟିଓମାନେ 2014-15 ମଧ୍ୟରେ ନିଜ ଅଧିକରେ ଥିବା ବିଭିନ୍ନ ମାର୍ଗରେ କେବଳ 181 ଟି ଯାନ ଚଳାଇ ପାରିଥିଲେ ଯାହା 2018-19 ରେ 312 ଟି ଯାନ (18 ପ୍ରତିଶତ) କୁ ବୃଦ୍ଧି ପାଇଥିଲା । ମାତ୍ର, ଏହି ନମୁନା ଯାତ୍ରା ଆରଟିଓ ମାନଙ୍କ ଦ୍ୱାରା ପ୍ରଦତ୍ତ ସୂଚନା ଅନୁସାରେ 481 ଟି ଯାନ ଚଳାଚଳ କରୁଥିଲା ।

ସମାକ୍ଷା ଆହୁରି ମଧ୍ୟ ଅବଲୋକନ କରିଥିଲା ଯେ ଯଦିଓ ବିଭାଗ ବିଜୁ ଗାଁ ଗାଡ଼ି ଯୋଜନାର ପ୍ରଚାର ପାଇଁ ସୁଧ ରିହାତି ପାଇଁ ପ୍ରସ୍ତୁତ ବଜେଟ୍ ବ୍ୟବସ୍ଥାରୁ 1.26 ଲକ୍ଷ ଟଙ୍କା ଖର୍ଚ୍ଚ (2016-17) କରିଥିଲେ, ମାତ୍ର ଏହି ଯୋଜନାର ପ୍ରୋତ୍ସାହନ ପାଇଁ ଆରଟିଓ ମାନଙ୍କୁ କୌଣସି ପାଣ୍ଠି ଆବେଦନ କରି ନଥିଲେ । ଏତଦ୍ ବ୍ୟତୀତ, 51 ଟି ବିଜୁ ଗାଁ ଗାଡ଼ି ଯାନର ମିଳିତ ଯାତ୍ରା ସମୟରେ ଜଣାପଡ଼ିଥିଲା ଯେ, ସାକ୍ଷୁତିପ୍ରାପ୍ତ ମାର୍ଗରେ ଯାତ୍ରୀଙ୍କ ଅଭାବ ହେତୁ 24 ଜଣ ଯାନ ଚଳକ (47 ପ୍ରତିଶତ) ଗାଡ଼ି ଚଳାଇବାକୁ ଆଗ୍ରହୀ ନ ଥିଲେ ।

ସମାକ୍ଷା ଅବଲୋକନ କଲେ ଯେ ଯାତ୍ରୀମାନଙ୍କ ଚଳାପଥକୁ ବିଚାରକୁ ନ ନେବା ଏବଂ ବ୍ଲକ୍‌ମାନଙ୍କରେ ପୂର୍ବରୁ ଚାଲୁଥିବା ଯାନବାହନ ଯୋଗୁଁ, ବିଭାଗ, ବଜେଟ୍‌ରେ ଆବେଦିତ ସୁଧ ରିହାତିକୁ ଫେରସ୍ତ ପାଇଁ ଲକ୍ଷ୍ୟ ରଖାଯାଇଥିବା ଯାନବାହନକୁ ଡାଲିକାଉଛୁ କରିବାରେ ବିଫଳ ହୋଇଥିଲା । ପରବର୍ତ୍ତୀ ଅନୁକ୍ଳେପମାନଙ୍କରେ ଯୋଜନା କାର୍ଯ୍ୟାନୁଷ୍ଠାନର ଅନିୟମିତତା ଉପରେ ଅତିରିକ୍ତ ବିଶ୍ଳେଷଣ ଏବଂ କାରଣ ଦର୍ଶାଯାଇଛି । ଏହିପରି ଭାବରେ ବିଭାଗ ଏବଂ ଆରଟିଓମାନେ, ବିଜୁ ଗାଁ ଗାଡ଼ି ଯୋଜନା ପରିସର ମଧ୍ୟକୁ ଅଧିକ ଯାନ ଚଳକଙ୍କୁ ଆକର୍ଷିତ କରିବାରେ ବିଫଳ ହୋଇଥିଲେ ଯେଉଁଥିପାଇଁ ବିଜୁ ଗାଁ ଗାଡ଼ି ଯୋଜନା ଅଧିକରେ ଧାର୍ଯ୍ୟ ହୋଇଥିବା ଗ୍ରାମୀଣ ପରିବହନ ସଂଯୋଗରୁ ସ୍ଥାନୀୟ ଅଧିବାସୀ ଉପକୃତ ହୋଇପାରି ନ ଥିଲେ ।

ସମାକ୍ଷା ଅବଲୋକନକୁ ଗ୍ରହଣ କରି ସରକାର ଜଣାଇଲେ (ଅକ୍ଟୋବର 2020) ଯେ, ଅପ୍ରଭାବି ଯୋଜନା ଏବଂ ସଙ୍କ୍ରମ ସଂଖ୍ୟକ ଯାନ ଅନ୍ତର୍ଭୁକ୍ତ କରିବା ଯୋଗୁଁ ଏହି ଯୋଜନାଟି ଉଦ୍ଦେଶ୍ୟ ମୁତାବକ କାମ କରିପାରି ନ ଥିଲା । ସରକାର ଆହୁରି ମଧ୍ୟ ଜଣାଇଥିଲେ ଯେ, ବିଭାଗ, ପ୍ରୋତ୍ସାହନ ଦ୍ୱାରା ଚାହିଦା ସହିତ ଯୋଗାଣର ମେଳ କରିବାକୁ ଚେଷ୍ଟା କରୁଛନ୍ତି ଯାହାକୁ ଏହି ଯୋଜନା କାର୍ଯ୍ୟକାରୀ କରିବା ପୂର୍ବରୁ ଚାଳକମାନଙ୍କ ଦୃଷ୍ଟିକୋଣ ଏବଂ ଯାତ୍ରୀମାନଙ୍କ ଚଳାପଥକୁ ବିଚାରକୁ ନିଆଯାଇପାରି ନ ଥିଲା ।

5.4.2.2 ଅଣ/ ଅନିୟମିତ ପରମିଟ୍ ଜାରି

ଓଡ଼ିଶା ମୋଟର ଯାନ ନିୟମ (ଓଏମ୍‌ଭି), 1993 ର ନିୟମ 75(6) ଅନୁବନ୍ଧିତ କରେ ଯେ ପରିବହନ କର୍ତ୍ତୃପକ୍ଷ, ସାଧାରଣ ନିର୍ଦ୍ଦେଶ ମାଧ୍ୟମରେ ନିର୍ଦ୍ଦେଶ ଦେଇପାରିବେ ଯେ ପ୍ରତ୍ୟେକ ଯାତ୍ରୀବାହୀ ଯାନ⁶⁰ ଅନୁମତିପ୍ରାପ୍ତ ମାର୍ଗରେ ପରିବହନ କର୍ତ୍ତୃପକ୍ଷ ଧାର୍ଯ୍ୟ କରିଥିବା ପ୍ରତ୍ୟେକ ସ୍ଥାନରେ ଅଟକିବେ । ଯୋଜନାର ନିର୍ଦ୍ଦେଶାବଳୀ (2014) ଅନୁସାରେ ମୋଟର ଯାନ ଚଳକ ମାନଙ୍କୁ ପାଞ୍ଚ ବର୍ଷୀୟ ବୈଧ ପରମିଟ୍ (ପରମାନେଷ୍ଟ ପରମିଟ୍) ପ୍ରଦାନର ଆଶ୍ୱାସନା ଦିଆଯାଇଥିଲା । ଯୋଜନା ନିର୍ଦ୍ଦେଶାବଳୀକୁ ସଂଶୋଧନ (ଜାନୁଆରୀ 2016) କରାଯାଇଥିଲା ଯେଉଁଥିରେ ଏକକାଳୀନ ଏକ ବର୍ଷୀୟ ପରମିଟ୍ (ଚେମ୍ପିରା ପରମିଟ୍) ପ୍ରଦାନ କରାଯିବାର ଥିଲା ଏବଂ ଯାନର କାର୍ଯ୍ୟକ୍ଷମତା ଏବଂ ଆୟୁର ଯାତ୍ରା ପରେ ତ୍ରେମାସିକ କିମ୍ବା ବାର୍ଷିକ ନବାକରଣ କରାଯିବାର ଥିଲା ।

60 ମୋଟର ଯାନ ଅଧିନିୟମ 1988 ଧାରା 2(40 ଏବଂ 47) ଅନୁଯାୟୀ, ଯାତ୍ରୀବାହୀ ଯାନ ହେଉଛି ଗଲକକୁ ବାଦ୍ ଦେଇ ଛଅ କିମ୍ବା ତଦୁର୍ଦ୍ଧ ଯାତ୍ରୀଙ୍କୁ ସମଗ୍ର ଯାତ୍ରା ପାଇଁ କିମ୍ବା ପର୍ଯ୍ୟୟ ଯାତ୍ରା ପାଇଁ ଭଡ଼ାରେ କିମ୍ବା ପୃଥକ ସେବା ମୂଲ୍ୟରେ ବହନ ପାଇଁ ନିର୍ମିତ ବା ଆଦୃତ ହେଉଥିବା ମୋଟର ଯାନ ।

21 ଟି ଆରଟିଓ ମଧ୍ୟରୁ ସାତଟିରେ ଏହି ଯୋଜନା ଅନ୍ତର୍ଗତ ଯାନବାହନକୁ ପରମିଟ୍ ପ୍ରଦାନ ସମନ୍ଧ୍ୟ ନଥିବାରୁ ଯାଞ୍ଚ ସମୟରେ ନିମ୍ନଲିଖିତ ଅନିୟମିତତା ଲକ୍ଷ୍ୟ କରାଯାଇଥିଲା :

- ଏହି ଯୋଜନା ଅଧିନରେ ଥିବା 481 ଟି ଯାନ ମଧ୍ୟରୁ କେବଳ 245 ଟି ଯାନର ବିଜୁ ଗାଁ ଗାଡ଼ି ଯୋଜନା ଅନ୍ତର୍ଗତ ବୈଧ ପରମିଟ୍ ଥିଲା ଯେଉଁଥିରେ 166 ଟି ପରମାନେଷ୍ଟ ପରମିଟ୍ (ପିପି) ଏବଂ 79 ଟି ଟେମ୍ପୋରାରି ପରମିଟ୍ (ଟିପି) ଥିଲା । ମାର୍ଚ୍ଚ 2019 ସୁଦ୍ଧା 67ଟି ଯାନର ପରମିଟର ମିଆଦ ପୂର୍ଣ୍ଣ ହୋଇଯାଇଥିଲା । ସମାକ୍ଷା ଏହା ମଧ୍ୟ ଅବଲୋକନ କରିଥିଲେ ଯେ, ରହଣା ସ୍ଥଳ ଓ ସମୟ ସାରଣୀ ଉଲ୍ଲେଖ ନକରି ଯାନଗୁଡ଼ିକୁ ପରମିଟ୍ ପ୍ରଦାନ କରାଯାଇଥିଲା । ତେଣୁ ଅନ୍ୟ ଯାତ୍ରାବାହୀ ଯାନ ଗୁଡ଼ିକ ସହ ସମୟରେ ଅତିବ୍ୟାପ୍ତ ଯୋଗୁଁ ବିଜୁ ଗାଁ ଗାଡ଼ି ଯାନଗୁଡ଼ିକ ଅନୁକୂଳିତଭାବେ ଚାଲି ପାରି ନ ଥିଲା ।
- ତିନୋଟି ଆରଟିଓର⁶¹ 481 ଟି ଯାନ ମଧ୍ୟରୁ ଅବଶିଷ୍ଟ 169 ଟି ଯାନକୁ ବିଜୁ ଗାଁ ଗାଡ଼ି ଯୋଜନା ଅନ୍ତର୍ଗତ ପରମିଟ୍ ଦିଆଯାଇ ନ ଥିଲେ ମଧ୍ୟ ଏହି ଯୋଜନା ଅଧିନରେ ଚାଲୁଥିବା ଦର୍ଶାଯାଇଥିଲା । ଏତଦବ୍ୟତିତ, 'ବାହାନ' ତାଗାବେସର ଯାଞ୍ଚରୁ ଜଣାପଡ଼ିଥିଲା ଯେ 169 ଯାନ ମଧ୍ୟରୁ 119 ଟି ଯାନକୁ ଏହି ଯୋଜନା ଅଧିନରେ ଅନିୟମିତ ଭାବରେ ଆର୍ଥିକ ପ୍ରୋସାହନ ଦିଆଯାଇଥିଲା ଯଦିଓ ସେମାନଙ୍କୁ ବିଜୁଗାଁ ଗାଡ଼ି ଯୋଜନା ଅନୁସାରେ ପରମିଟ୍ ପ୍ରଦାନ କରାଯାଇ ନ ଥିଲା । ଏହାଦ୍ୱାରା ଅନିୟମିତ ଭାବେ ଛାଡ଼ି ହୋଇଥିବା ପରମିଟ୍ ଫି ଓ ସଡ଼କ ଟିକସ ବାବଦରେ ରାଜକୋଷର 21.96 ଲକ୍ଷ ଟଙ୍କା କ୍ଷତି ହୋଇଥିଲା ।

ସମାକ୍ଷା ଅବଲୋକନକୁ ଗ୍ରହଣ କରି ସରକାର ଜଣାଇଲେ (ଅକ୍ଟୋବର 2020) ଯେ, ମୋଟର ଯାନ ଚାଳକମାନଙ୍କୁ ଦିଆଯାଇଥିବା ଅଧିକ ଦେୟକୁ ବିଭାଗ ଅସୁଲ କରିବ ଏବଂ ଆଶ୍ୱାସନା ଦେଇଥିଲେ ଯେ ଏପରି ଅନିୟମିତତାକୁ ରାଜ୍ୟର ଅନ୍ୟ ଆରଟିଓ ମାନଙ୍କରେ ନିଶ୍ଚିତ ରୂପେ ଦୃଷ୍ଟିରେ ରଖାଯିବ ।

5.4.2.3 ବିଜୁ ଗାଁ ଗାଡ଼ି ଯୋଜନା ଅଧିନ ମାର୍ଚ୍ଚ ଗୁଡ଼ିକର ଅତିହ୍ନତ ଏବଂ ଅଣ-ଅନ୍ତର୍ଭୁକ୍ତ

ସମସ୍ତ ଗ୍ରାମ ପଞ୍ଚାୟତମାନଙ୍କୁ ଗ୍ରାମାଣ ସଂଯୋଗ ଯୋଗାଇବା ପାଇଁ ବୁକ୍ ସରାୟ କମିଟି (ବିଏଲ୍‌ସି)/ ଉପ-ବିଭାଗ ସରାୟ କମିଟି (ଏସ୍‌ଡିଏଲ୍‌ସି)/ ଜିଲ୍ଲା ସରାୟ କମିଟି (ଡିଏଲ୍‌ସି) ଗଠନ କରାଯିବା ସହ ସଂପୂର୍ଣ୍ଣ ଉପ-ଜିଲ୍ଲାପାଳ ବିଏଲ୍‌ସି/ ଏସ୍‌ଡିଏଲ୍‌ସି ର ଅଧ୍ୟକ୍ଷ ଭାବରେ କାର୍ଯ୍ୟ କରିବେ ଏବଂ ସମ୍ପୂର୍ଣ୍ଣ ଜିଲ୍ଲାପାଳ ଡିଏଲ୍‌ସିର ଅଧ୍ୟକ୍ଷ ଭାବରେ କାର୍ଯ୍ୟ କରିବେ । ବିଏଲ୍‌ସି ସହିତ ପରାମର୍ଶ କରି ପରିବହନ ବିଭାଗ ଦ୍ୱାରା ସମ୍ଭାବ୍ୟ କାର୍ଯ୍ୟକ୍ରମ ମାର୍ଚ୍ଚଗୁଡ଼ିକୁ ଚିହ୍ନଟ କରାଯିବାର ଥିଲା ।

ସମାକ୍ଷା, ବିଏଲ୍‌ସି ସଭାର ନଥିବାରୁ ଏବଂ ପରମିଟ୍ ସବିଶେଷ ଯାଞ୍ଚ କରାଯାଇଥିବା ସାତଟି ଆରଟିଓରେ ଯାଞ୍ଚ କରିଥିଲେ ଏବଂ ନିମ୍ନଲିଖିତ ଅସଙ୍ଗତିକୁ ଅବଲୋକନ କରିଥିଲେ :

- କୋରାପୁଟ ଜିଲ୍ଲା ଅନ୍ତର୍ଗତ 14 ଟି ବୁକ୍ ମଧ୍ୟରୁ ବିଜୁ ଗାଁ ଗାଡ଼ି ଯୋଜନା (ବିଜିଜିଓଇ) ନିମିତ୍ତ ଯାନବାହନ ଚଳାଚଳର ମାର୍ଚ୍ଚ ଚିହ୍ନଟ କରିବାପାଇଁ କେବଳ କୋରାପୁଟ ବୁକ୍‌ରେ ବିଏଲ୍‌ସି ସଭା (ନଭେମ୍ବର 2014) କରାଯାଇଥିଲା । ତଦନୁସାରେ, ବିଏଲ୍‌ସି 15ଟି ମାର୍ଚ୍ଚ ଚିହ୍ନଟ କରିଥିଲା କିନ୍ତୁ ସେଗୁଡ଼ିକ ବିଜିଜିଓଇ ଦ୍ୱାରା ପରିଚାଳିତ ହୋଇନଥିଲା ଯଦିଓ ବିଜିଜିଓଇ ଅଧିନରେ 23 ଟି ବିଜିଜିଓଇ ପରମିଟ୍ ଜାରି କରାଯାଇଥିଲା । ଅତିଗ୍ ଅବଧି ମଧ୍ୟରେ ଅବଶିଷ୍ଟ 13 ଟି ବୁକ୍ ମଧ୍ୟ କୌଣସି ବିଏଲ୍‌ସି ସଭା କରି ନଥିଲେ । ଆହୁରି ମଧ୍ୟ, ରାୟଗଡ଼ା ଜିଲ୍ଲାରେ ଯଦିଓ ବିଏଲ୍‌ସି ଗଠନ ହୋଇ ନଥିଲା, ମାତ୍ର ସଂପୂର୍ଣ୍ଣ ଆରଟିଓ ବିଜିଜିଓଇ ଅଧିନରେ ଥିବା 76 ଟି ଯାନକୁ ଅପରେଟରଙ୍କ ଦ୍ୱାରା ପସନ୍ଦିତ ମାର୍ଚ୍ଚରେ ଯାତ୍ରା ପାଇଁ ପରମାନେଷ୍ଟ ପରମିଟ୍ ପ୍ରଦାନ କରିଥିଲେ ।
- ଅବଶିଷ୍ଟ ପାଞ୍ଚଟି ଆରଟିଓରେ⁶² ବିଏଲ୍‌ସି 284ଟି ମାର୍ଚ୍ଚ ଚିହ୍ନଟ କରିଥିଲେ । ଆରଟିଓମାନେ ବିଜିଜିଓଇ ଅଧିନରେ 254 ଟି ଯାନକୁ ପରମିଟ୍ ପ୍ରଦାନ କରିଥିଲେ, ଯାହା ମଧ୍ୟରୁ କେବଳ 85 ଟି ଯାନ (33.46

⁶¹ ଗଜପତି, କୋରାପୁଟ ଏବଂ ସୁନ୍ଦରଗଡ଼
⁶² ଗଜପତି, କନ୍ଧମାଳ, ମୟୂରଭଞ୍ଜ, ନବରଙ୍ଗପୁର ଓ ସୁନ୍ଦରଗଡ଼

ପ୍ରତିଶତ) ଚିହ୍ନିତ ମାର୍ଗରେ ଚଳାଚଳ କରୁଥିଲା ଏବଂ ଅବଶିଷ୍ଟ 169 ଯାନ⁶³ ଚିହ୍ନଟ ହୋଇ ନଥିବା ମାର୍ଗରେ ଚଳାଚଳ କରୁଥିଲା ।

ମୋଟାମୋଟି ଭାବେ, 268 ଟି ଗାଡ଼ି ସାତଟି ମନୋନୀତ ଆରଟିଓରେ ବିଏଲ୍‌ସି ଦ୍ୱାରା ଚିହ୍ନଟ ହୋଇନଥିବା ମାର୍ଗରେ ଚଳାଚଳ କରୁଥିଲା । ଏହାଦ୍ୱାରା 67.91 ଲକ୍ଷ ଟଙ୍କାର⁶⁴ ଟିକସ ଏବଂ ପରମିଟ୍ ଫି ଅନିୟମିତ ଭାବରେ ଛାଡ଼ ହୋଇଥିଲା ଯାହାକି ପରିଶିଷ୍ଟ-I ରେ ବିସ୍ତୃତ ଭାବେ ବର୍ଣ୍ଣନା କରାଯାଇଛି । ସମସ୍ତ ଚିହ୍ନିତ ମାର୍ଗଗୁଡ଼ିକ ସହିତ ଗ୍ରାମାଣ ପରିବହନ ସଂଯୋଗ ସ୍ଥାପନ ମଧ୍ୟ ହୋଇପାରି ନ ଥିଲା ।

ସମାକ୍ଷା ସିଦ୍ଧାନ୍ତକୁ ଗ୍ରହଣ କରି ସରକାର ବ୍ୟକ୍ତିକଲେ (ଅକ୍ଟୋବର 2020) ଯେ, କାର୍ଯ୍ୟକ୍ଷମ ମାର୍ଗ ଚିହ୍ନଟ କରିବା ନିମନ୍ତେ ଆରଟିଓ ମାନଙ୍କୁ ବିଏଲ୍‌ସି ଗଠନ କରିବାକୁ ନିର୍ଦ୍ଦେଶ ଦିଆଯିବ, ଯାହା ଦ୍ୱାରା ସଂଯୋଗ ହୋଇ ନଥିବା ଗ୍ରାମ ପଞ୍ଚାୟତ ଗୁଡ଼ିକୁ ସଂଯୁକ୍ତ ହୋଇ ଚିହ୍ନଟ ହୋଇଥିବା ମାର୍ଗଗୁଡ଼ିକୁ ସମୟ ଏବଂ ରହିଣି ସ୍ଥାନ ସହିତ ସମସ୍ତ ଅନୁମତି ପ୍ରଦାନ କରିବାକୁ ନିଷ୍ପତ୍ତି କରାଯାଇପାରିବ । ଏହି ଯୋଜନା ଅଧିନରେ ଯାନବାହନ ଚଳାଇବା ପାଇଁ ଅପରେଟର ମାନଙ୍କୁ ଦିଆଯାଇଥିବା ପରମିଟ୍ ଗୁଡ଼ିକୁ ପ୍ରତିବର୍ଷ ସମାକ୍ଷା କରାଯିବ ।

5.4.2.4 ବାମପନ୍ଥୀ ଉଗ୍ରବାଦ ପ୍ରଭାବିତ ଅଞ୍ଚଳରେ ସମସ୍ତ ଚିହ୍ନିତ ମାର୍ଗରେ ନିୟମିତ ପରିବହନ ସଂଯୋଗ ସ୍ଥାପନ ନହେବା

ଓଡ଼ିଶା ସରକାରଙ୍କ ପ୍ରସ୍ତାବ (ସେପ୍ଟେମ୍ବର 2013) ଅନୁଯାୟୀ ଗୃହ ବିଭାଗ, 11 ବାମପନ୍ଥୀ ଉଗ୍ରବାଦ ପ୍ରଭାବିତ(ଏଲ୍‌ଡବ୍ଲୁଇ) ଆରଟିଓ ଜିଲ୍ଲା⁶⁵ରେ 70 ଟି ମାର୍ଗ ଚିହ୍ନଟ କରିଥିଲେ ଏବଂ ସେହି ମାର୍ଗ ଗୁଡ଼ିକରେ ଓସ୍‌ସଆରଟିସି ବସ୍ ଯୋଗାଇବା ପାଇଁ ପରିବହନ ବିଭାଗକୁ ସୂଚିତ (ନଭେମ୍ବର 2013) କରିଥିଲେ । ରାଜ୍ୟ ସରକାର, ଏଲ୍‌ଡବ୍ଲୁଇ ପ୍ରଭାବିତ ଅଞ୍ଚଳରେ ଚାରି ବର୍ଷ (2013-17) ପାଇଁ 100 ଟି ବସ୍ ଚଳାଚଳ ନିମନ୍ତେ ସଡ଼କ ଟିକସ, ବାମା ଏବଂ ପରମିଟ୍ ଦେୟ ପାଇଁ ଓସ୍‌ସଆରଟିସି କୁ ପ୍ରତିପୂର୍ଣ୍ଣ କରିବେ । ଓଡ଼ିଶା ମୋଟର ଯାନ ଅଧିନିୟମ, 1975 ର ଧାରା 10(1) ରେ ଦର୍ଶାଯାଇଛି ଯେ, ଯେତେବେଳେ କୌଣସି ମୋଟର ଯାନ କୌଣସି ଅବଧି ପାଇଁ ବ୍ୟବହାର ନହୁଏ, ପଞ୍ଜୀକୃତ ମାଲିକ କିମ୍ବା ଏହାର ମାଲିକାନା କିମ୍ବା ନିୟନ୍ତ୍ରଣ କରୁଥିବା ବ୍ୟକ୍ତି, ଯେଉଁ ଅବଧି ପାଇଁ ଟିକସ ପ୍ରଦାନ କରାଯାଇଛି ତାହାର ସମୟସୀମା ଶେଷ ହେବା ପୂର୍ବରୁ କର ଅଧିକାରୀଙ୍କୁ ଏକ ନିର୍ଦ୍ଦିଷ୍ଟ ଫର୍ମରେ ସାକ୍ଷର ଏବଂ ଯାଞ୍ଚ କରି ଉପରୋକ୍ତ ସମୟ ଏବଂ ମୋଟର ଯାନ ଯେଉଁଠାରେ ରଖାଯିବ, ତାହା ନିର୍ଦ୍ଦିଷ୍ଟ କରି ଏକ ସପଥନାମା ପ୍ରଦାନ କରିବେ ।

ଚାରିଟି⁶⁶ ମନୋନୀତ ଓସ୍‌ସଆରଟିସି ଯୁନିଟ୍ ଏବଂ ଓସ୍‌ସଆରଟି ନିଗମ କାର୍ଯ୍ୟାଳୟରେ ପଞ୍ଜୀକରଣ ନଥି, କାର୍ଯ୍ୟ ପଞ୍ଜି ଏବଂ ବସ୍ ମାର୍ଗ ପରମିଟ୍ ସମାକ୍ଷା ଯାଞ୍ଚ କରିଥିଲା । ସମାକ୍ଷା ସମୟରେ ନିମ୍ନଲିଖିତ ପ୍ରସଙ୍ଗ ଗୁଡ଼ିକ ଦୃଷ୍ଟିଗୋଚର ହୋଇଥିଲା :

- ଓସ୍‌ସଆରଟିସି ନିଗମ କାର୍ଯ୍ୟାଳୟ ଦ୍ୱାରା 31 ଟି⁶⁷ ଚିହ୍ନିତ ମାର୍ଗ ପାଇଁ 95 ଟି ବସ୍ କିଣାଯାଇଥିଲା, ଯାହା ମଧ୍ୟରୁ 47 ଟି ବସ୍‌କୁ ଚାରୋଟି ମନୋନୀତ ଓସ୍‌ସଆରଟିସି ଯୁନିଟ୍‌କୁ ଫେବୃଆରୀ 2014 ରୁ ମାର୍ଚ୍ଚ 2017 ମଧ୍ୟରେ ଆବଣ୍ଟନ କରାଯାଇଥିଲା । ଏହା ଅବଲୋକନ କରାଗଲା ଯେ ଚିହ୍ନଟ ହୋଇଥିବା ଚାରୋଟି ଯୁନିଟ୍‌ରେ 47 ଟି ବସ୍ ମଧ୍ୟରୁ 33 ଟି ସେମାନଙ୍କର ମୂଲ୍ୟ 31 ଏଲ୍‌ଡବ୍ଲୁଇ ମାର୍ଗରେ ସମ୍ପୂର୍ଣ୍ଣ ଭାବରେ ଚଳାଚଳ କରୁନଥିଲେ । ଏହା ପରିବର୍ତ୍ତେ ଅସ୍ଥାୟୀ ପରମିଟ୍ ପାଇଁ ଓସ୍‌ସଆରଟିସି ଯୁନିଟ୍ ଗୁଡ଼ିକ ଅଣ-ମନୋନୀତ ମାର୍ଗରେ ଯିବା ପାଇଁ ଅନୁମତି ପାଇଥିଲେ । ଓସ୍‌ସଆରଟିସି ଯୁନିଟ୍ ଗୁଡ଼ିକ ମନୋନୀତ ମାର୍ଗରେ ଚଳାଚଳ ନ କରିବାର କାରଣ କମ୍ ଆୟ, ଖରାପ ରାସ୍ତା ଓ ଯାତ୍ରୀଙ୍କ ଅଭାବକୁ ଦର୍ଶାଇଥିଲେ ।

⁶³ ସୁନ୍ଦରଗଡ଼ -49, ନବରଙ୍ଗପୁର -20, ଗଜପତି-39, କନ୍ଧମାଳ -42 ଏବଂ ମୟୂରଭଞ୍ଜ-19
⁶⁴ ସୁନ୍ଦରଗଡ଼-6.85 ଲକ୍ଷ ଟଙ୍କା, ନବରଙ୍ଗପୁର -3.04 ଲକ୍ଷ ଟଙ୍କା, ଗଜପତି -9.11 ଲକ୍ଷ ଟଙ୍କା, କନ୍ଧମାଳ -7.23 ଲକ୍ଷ ଟଙ୍କା, ମୟୂରଭଞ୍ଜ-9.59 ଲକ୍ଷ ଟଙ୍କା, କୋରାପୁଟ -14.15 ଲକ୍ଷ ଟଙ୍କା ଏବଂ ଗାୟଗଡ଼ା -17.94 ଲକ୍ଷ ଟଙ୍କା
⁶⁵ ଦେବଗଡ଼ (04), ଗଜପତି (05), ଗଞ୍ଜାମ (03), କନ୍ଧମାଳ (07), କୋରାପୁଟ (08), ମାଲକାନଗିରି (07), ନବରଙ୍ଗପୁର (05), ନୂଆପଡ଼ା (06), ଗାୟଗଡ଼ା (12), ଗଞ୍ଜଗଜେଲ (09) ଏବଂ ସୁନ୍ଦରଗଡ଼ (04)
⁶⁶ କନ୍ଧମାଳ, କୋରାପୁଟ (କନ୍ଧପୁର), ଗାୟଗଡ଼ା ଏବଂ ସୁନ୍ଦରଗଡ଼
⁶⁷ କୋରାପୁଟ -08, କନ୍ଧମାଳ -07, ଗାୟଗଡ଼ା-12 ଏବଂ ସୁନ୍ଦରଗଡ଼-04

- ଚାରିଟି ଓସ୍ତାଆରଟିସି ଯୁନିଟ୍ ମଧ୍ୟରୁ ତିନିଟିରେ, 21 ଟି ବସ ମାର୍ଚ୍ଚ 2014 ରୁ ଅଗଷ୍ଟ 2017, ଅର୍ଥାତ୍ ଆବଶ୍ୟକ ତାରିଖ ଠାରୁ 30 ରୁ 177 ଦିନ ବିଳମ୍ବରେ କାର୍ଯ୍ୟ ଆରମ୍ଭ କରିଥିଲେ ଯାହାକି ପରିଶିଷ୍ଟ-II ରେ ବିସ୍ତୃତ ଭାବରେ ଦର୍ଶାଯାଇଛି । ଏହି ପରିପ୍ରେକ୍ଷାରେ ମନୋନୀତ ଓସ୍ତାଆରଟିସି ଯୁନିଟ୍ ଗୁଡ଼ିକ କହିଲେ ଯେ, ଉଦ୍‌ଘାଟନ ଏବଂ ପରମିଟ୍ ପ୍ରଦାନରେ ବିଳମ୍ବ କାରଣରୁ ବସ୍ ଚଳାଚଳ ହୋଇପାରିଲା ନାହିଁ । ସମ୍ପୂର୍ଣ୍ଣ ଓସ୍ତାଆରଟିସି ଯୁନିଟ୍ ଗୁଡ଼ିକ ଆରଟିଓଙ୍କ ଠାରୁ ଚିହ୍ନିତ ମାର୍ଗରେ ପରମିଟ୍ ପାଇବା ଏବଂ ଚଳାଚଳ ନିମନ୍ତେ ବସ୍ ଉଦ୍‌ଘାଟନ ନିମନ୍ତେ ଦାୟୀ ଥିଲେ ।
- ଏହା ମଧ୍ୟ ଅବଲୋକନ କରାଗଲା ଯେ, କାର୍ଯ୍ୟ ଆରମ୍ଭ କରିବା ପରଠାରୁ 47 ଟି ବସ୍ ମଧ୍ୟରୁ 43 ଟି ଏକ ରୁ 16 ମାସ ମଧ୍ୟରେ ଅକାମୀ ରହିଥିଲା । ପ୍ରକାଶ ଥାଉକି ବସ୍ ଗୁଡ଼ିକ କେବଳ ଏକ ରୁ 10 ମାସ ପର୍ଯ୍ୟନ୍ତ ସଂପୂର୍ଣ୍ଣ ଆରଟିଓରେ ଚଳାଚଳ ରହିତ ଘୋଷଣା କରାଯାଇଥିଲା । ସମଗ୍ର ସମୟ ପାଇଁ ଗାଡ଼ି ଗୁଡ଼ିକ ଚଳାଚଳ ରହିତ ଘୋଷଣା ନ କରିବାର କାରଣ ରେକର୍ଡରେ ନଥିଲା । ଉକ୍ତ ଅକାମୀ ସମୟ ପାଇଁ ସଡ଼କ ଟିକସ ପ୍ରଦାନରେ ସରକାର 10.89 ଲକ୍ଷ ଟଙ୍କା ଫେରସ୍ତ କରିଥିଲେ ଯାହାଫଳରେ ଏହି ଯୋଜନା ପାଣ୍ଡି ଉପରେ ଅତିରିକ୍ତ ବୋଧ ପଡ଼ିଥିଲା ।
- ଆହୁର ମଧ୍ୟ, ଓସ୍ତାଆରଟିସି ନିଗମ କାର୍ଯ୍ୟାଳୟ ବୁକ୍ସ୍‌ପୁର ଯୁନିଟ୍‌କୁ ଦୁଇଟି ବସ୍ ଆବଶ୍ୟକ (ଫେବୃଆରୀ 2015) କରିଥିଲା ଯେଉଁଠାରେ କି କୌଣସି ଏଲ୍‌ଡବ୍ଲୁଇ ପ୍ରଭାବିତ ମାର୍ଗ ଚିହ୍ନିତ ହୋଇନଥିଲା । ଏହିପରି ଯୁନିଟ୍‌କୁ ବସ୍ ଆବଶ୍ୟକ କରିବାର କାରଣ ରେକର୍ଡରେ ନଥିଲା । ତେଣୁ, ଚିହ୍ନିତ ମାର୍ଗ ବ୍ୟତୀତ ଅନ୍ୟ ମାର୍ଗକୁ ବସ୍ ଆବଶ୍ୟକ ଅନିୟମିତ ଥିଲା ଏବଂ ଯୋଜନାର ଉଦ୍ଦେଶ୍ୟ ପୂରଣ କରିନଥିଲା ।

ଯେହେତୁ ଚିହ୍ନିତ ମାର୍ଗରେ ବସ୍ ଚଳାଚଳ କରୁ ନଥିଲା ଏବଂ ଆବଶ୍ୟକ ଓ ଏହାର କାର୍ଯ୍ୟ ଆରମ୍ଭ ହେବା ପରେ ମଧ୍ୟ ଦୀର୍ଘ ସମୟ ପର୍ଯ୍ୟନ୍ତ ଅକାମୀ ରହିଥିଲା, ତେଣୁ ଯୋଜନାଟି ନିର୍ଦ୍ଦିଷ୍ଟ ମାର୍ଗର ଯାତ୍ରୀମାନଙ୍କର ବିଶ୍ୱାସ ହରାଇଥିଲା ଏବଂ ନିରବଚ୍ଛିନ୍ନ ପରିବହନ ସଂଯୋଗ ସେବା ଏହି ଯୋଜନାରେ ନିଷ୍ପତ୍ତ ହୋଇନଥିଲା ।

ସରକାର ଉପରୋକ୍ତ ସମାକ୍ଷା ସିଦ୍ଧାନ୍ତକୁ ଗ୍ରହଣ କରି ବ୍ୟକ୍ତ କଲେ (ଅକ୍ଟୋବର 2020) ଯେ ଅପରେଟର/ ଓସ୍ତାଆରଟିସି ଦ୍ୱାରା ହୋଇଥିବା କ୍ଷତି ଭରଣ ପାଇଁ ଏହି ଯୋଜନାରେ କୌଣସି ବ୍ୟବସ୍ଥା ନଥିଲା । ଓସ୍ତାଆରଟିସି ଗତ ପାଞ୍ଚ ବର୍ଷ ହେଲା କ୍ଷତିରେ ଚାଲିଥିଲା ଏବଂ ଏହି ଯୋଜନାର କାର୍ଯ୍ୟକୁ ବଜାୟ ରଖିବା ପାଇଁ ଯୋଜନାରେ ସଂଶୋଧନ କରିବାକୁ ରାଜି ହୋଇଥିଲେ ।

5.4.3 ପାଣ୍ଡି ଆବଶ୍ୟକ ଏବଂ ପ୍ରଦାନ

5.4.3.1 ସୁଧ ରିହାତି ପାଇଁ ନଗଣ୍ୟ ଖର୍ଚ୍ଚ

ବିଭାଗ ଦ୍ୱାରା ଜାରି କରାଯାଇଥିବା ପ୍ରସ୍ତାବ (ସେପ୍ଟେମ୍ବର 2013) ର ଅନୁକ୍ଷେପ 2 ଅନୁଯାୟୀ, ପ୍ରତ୍ୟାଶିତ ଉଦ୍ୟୋଗୀମାନଙ୍କୁ ଚିହ୍ନିତ ମାର୍ଗରେ ସେମାନଙ୍କ ଯାନ ଚଳାଇବା ପାଇଁ ଆକର୍ଷିତ କରିବା ନିମନ୍ତେ, ସଡ଼କ କର ଛାଡ଼ି, ପରମିଟ୍ ଶୁଳ୍କ ଛାଡ଼ି ଓ ମୂଳ ରିହାତି ହିସାବରେ ତିନି ପ୍ରତିଶତ ସୁଧ ରିହାତି ଆର୍ଥିକ ପ୍ରୋତ୍ସାହନ ଆକାରରେ ଦିଆଯିବ । ଆର୍ଥିକ ସଂସ୍ଥାକୁ ନିର୍ଦ୍ଧାରିତ ସମୟ ସାମା ମଧ୍ୟରେ କିଛି ପ୍ରଦାନ କରାଗଲେ ଅତିରିକ୍ତ ଦୁଇ ପ୍ରତିଶତ ସୁଧରିହାତି ପ୍ରଦାନ କରାଯିବ । ପୁନଶ୍ଚ, ଯୋଜନା ନିର୍ଦ୍ଦେଶାବଳୀ ଅନୁଯାୟୀ, ବିଜିଜିଓଇ ପରମିଟ୍‌ରେ ଉଲ୍ଲେଖ କରାଯାଇଥିବା ମାର୍ଗରେ ସମୟ ଅନୁସାରେ ଚାଲୁଥିବା ଯାନକୁ ବୁକ୍ସ୍ ସରାୟ କମିଟି (ବିଏଲ୍‌ସି) ଦ୍ୱାରା ତ୍ରୈମାସିକ ପ୍ରମାଣ ପତ୍ର ଆଧାରରେ ଏପରି ପ୍ରୋତ୍ସାହନ ଦିଆଯିବ ।

ସୁଧ ରିହାତି ଦେୟ ଉପରେ ବିଭାଗର ଆବଶ୍ୟକ ଏବଂ ଜାରି ଆଦେଶର ଯାଞ୍ଚ ଉପରେ, ସମାକ୍ଷା ଅବଲୋକନ କଲା ଯେ 2014-19 ମଧ୍ୟରେ ଯାନବାହନ ଅପରେଟରମାନଙ୍କୁ ସୁଧ ରିହାତି ପ୍ରଦାନ ବାବଦରେ ବିଭାଗ, ଆଠ କୋଟି ଟଙ୍କା ଆବଶ୍ୟକ କରିଛି । ସେଥିମଧ୍ୟରୁ କେବଳ 20.86 ଲକ୍ଷ ଟଙ୍କା ଖର୍ଚ୍ଚ ହୋଇଛି, ଯାହାକି ଏହି ଯୋଜନାର ମୋଟ ବଜେଟର 2.60 ପ୍ରତିଶତ । ମନୋନୀତ ସାତଟି ଆରଟିଓରେ, 481 ଟି ଯାନ ଅପରେଟରଙ୍କ ମଧ୍ୟରୁ 315 ଜଣ, ବିଜିଜିଓଇ ଯୋଜନା ଅଧିନରେ ଯାନ ଚଳାଇବା ପାଇଁ ଆର୍ଥିକ ସଂସ୍ଥାରୁ ରଣ କରି ଯାନ କିଣିଥିଲେ । ‘ବାହାନ’ ଡାଟାବେସରୁ ଏହା ଅବଲୋକନ କରାଗଲା ଯେ 315 ବିଜିଜିଓଇ ଯାନ ଅପରେଟରଙ୍କ ମଧ୍ୟରୁ କେବଳ 11 ଜଣ

(ଗାରି ପ୍ରତିଶତ) ସୁଧ ରିହାତି ଅନୁମୋଦନ ପାଇଥିଲେ । ଅବଶିଷ୍ଟ 304 ଅପରେଟରଙ୍କୁ ଉଦ୍ଦିଷ୍ଟ ଯୋଜନା ଲାଭରୁ ବଞ୍ଚିତ କରାଯାଇଥିଲା । ସେହିଭଳି ସଂପୂର୍ଣ୍ଣ ଆରଟିଓର ପ୍ରତିନିଧିଙ୍କ ସହ ଯୁଗ୍ମ ସରକାରିନ ତଦନ୍ତ ସମୟରେ ଏହା ଦେଖିବାକୁ ମିଳିଥିଲା ଯେ, 51 ବିଜିଜିଓଇ ଯାନ ଅପରେଟରଙ୍କ ମଧ୍ୟରୁ 44 ଜଣ ଏଭଳି ପ୍ରୋସାହନ ବିଷୟରେ ଅବଗତ ନଥିଲେ । ଯେହେତୁ ଆରଟିଓ ଗୁଡ଼ିକ ବଜେଟରେ ଆବଶ୍ୟକ ହୋଇଥିବା ସୁଧ ରିହାତିକୁ ପ୍ରଦାନ କରିବାରେ ବିଫଳ ହୋଇଥିଲେ, ବିଦ୍ୟମାନ ଅପରେଟରମାନଙ୍କ ରଣକୁ ଧାର୍ଯ୍ୟମାତ୍ର ହିସାବରେ ହ୍ରାସ କରାଯାଇ ପାରିଲା ନାହିଁ ଏବଂ ଏହା ପ୍ରତ୍ୟାଶା ଉଦ୍ୟୋଗୀମାନଙ୍କୁ ଆକର୍ଷିତ କରିବାରେ ପ୍ରତିକୂଳ ପ୍ରଭାବ ପକାଇଥିଲା ।

ସରକାର ସମାକ୍ଷା ସିଦ୍ଧାନ୍ତକୁ ଗ୍ରହଣ କରି ଦର୍ଶାଇଲେ (ଅକ୍ଟୋବର 2020) ଯେ, ସୁଧ ରିହାତି ଅଧିନରେ ଅର୍ଥ ମଞ୍ଜୁର ପାଇଁ ଯାନ ଅପରେଟରମାନଙ୍କୁ ଚିହ୍ନଟ କରି ନିୟମିତ ଭାବରେ ସୁଧ ରିହାତି ପ୍ରସ୍ତାବ ପ୍ରଦାନ କରିବାକୁ ଆରଟିଓମାନଙ୍କୁ ନିର୍ଦ୍ଦେଶ ଦିଆଯିବ ଏବଂ ପରିବହନକାରୀ, ସରକାର ଓ ଆର୍ଥିକ ପ୍ରତିଷ୍ଠାନ (ଏଫ୍‌ଆଇ) ମଧ୍ୟରେ ଏକ ତ୍ରିପାର୍ଶ୍ୱିକ ରୁଚ୍ଛିନାମା ଆରମ୍ଭ କରାଯିବ ।

5.4.4 ତଦାରଖ କୌଶଳ

5.4.4.1 ଯାନଗୁଡ଼ିକର କାର୍ଯ୍ୟଦକ୍ଷତାର ଅଣ-ସମୀକ୍ଷା

ରାଜି ହୋଇଥିବା ସମୟ ଅନୁଯାୟୀ ମାର୍ଗରେ ଚାଲୁଥିବା ଯାନ ଗୁଡ଼ିକର କାର୍ଯ୍ୟଦକ୍ଷତାକୁ ଆକଳନ କରିବା ପାଇଁ ଏବଂ ଅପରେଟରମାନଙ୍କୁ ପ୍ରାପ୍ତ ସୁବିଧାର ପ୍ରମାଣ ପତ୍ର ବିଭାଗୀୟ କର୍ତ୍ତୃପକ୍ଷଙ୍କ ଦ୍ୱାରା ବିଭାଗକୁ ପ୍ରଦାନ କରିବା ପାଇଁ, ବିଭାଗ ଦ୍ୱାରା ଜାରି ପ୍ରସ୍ତାବ (ସେପ୍ଟେମ୍ବର 2013) ଅନୁଯାୟୀ ବିଜିଜିଓଇ ଯାନଗୁଡ଼ିକର ନିୟମିତ ଯାଞ୍ଚ ଆବଶ୍ୟକ ଥିଲା । ଏହି ଯୋଜନାର ପ୍ରୋସାହନ ଗୁଡ଼ିକ ବିଏଲ୍‌ସି ଦ୍ୱାରା ତ୍ରେମାସିକ ପ୍ରମାଣ ପତ୍ର ଆଧାରରେ ଅନୁମତି ଦିଆଯାଉଥିଲା । ମୋଟର ଯାନ ଅଧିନିୟମ, 1988 ର ଧାରା 56 (1) ଅନୁଯାୟୀ, ଯେପର୍ଯ୍ୟନ୍ତ କର୍ତ୍ତୃପକ୍ଷଙ୍କ ଦ୍ୱାରା ନିର୍ଦ୍ଦିଷ୍ଟ ତଥା ପ୍ରକାଶିତ ସୂଚନା ଥିବା ଫର୍ମରେ ଫିଟନେସ୍ ପ୍ରମାଣପତ୍ର ବହନ କରିନଥିବ, ଏକ ପରିବହନ ଯାନ ବୈଧ ପଞ୍ଜୀକୃତ ବୋଲି ଧରାଯିବ ନାହିଁ ।

(କ) ସମୀକ୍ଷା ଲକ୍ଷ୍ୟ କଲା ଯେ ଯାଞ୍ଚ କରାଯାଇଥିବା ସମସ୍ତ ଆରଟିଓରେ ଚିହ୍ନିତ ମାର୍ଗରେ ଚାଲୁଥିବା ଯାନ ଗୁଡ଼ିକର କାର୍ଯ୍ୟଦକ୍ଷତାକୁ ସମୀକ୍ଷା କରିବା ପାଇଁ ତ୍ରେମାସିକ ବିଏଲ୍‌ସି ବୈଠକ ଆଦୌ ଅନୁଷ୍ଠିତ ହୋଇନଥିଲା । ଫଳସ୍ୱରୂପ, ଯାନଗୁଡ଼ିକର କାର୍ଯ୍ୟଦକ୍ଷତା ସୁନିଶ୍ଚିତ ନକରି ଅପରେଟରମାନଙ୍କୁ ପ୍ରୋସାହନ ଦିଆଯାଇଥିଲା ।

ସମୀକ୍ଷା ସିଦ୍ଧାନ୍ତକୁ ଗ୍ରହଣ କରି ସରକାର ଦର୍ଶାଇଲେ (ଅକ୍ଟୋବର 2020) ଯେ, ଜିଲ୍ଲା ସ୍ତରରେ ବର୍ଷକୁ ଥରେ ବିଜିଜିଓଇ ଯାନଗୁଡ଼ିକର କାର୍ଯ୍ୟଦକ୍ଷତା ସମୀକ୍ଷା ପାଇଁ ଆବଶ୍ୟକ ପଦକ୍ଷେପ ନେବାକୁ ଆରଟିଓମାନଙ୍କୁ ନିର୍ଦ୍ଦେଶ ଦିଆଯିବ ।

(ଖ) ସମୀକ୍ଷା ପରିଲକ୍ଷିତ କଲା ଯେ ସମୀକ୍ଷାରେ ଅନ୍ତର୍ଭୁକ୍ତ ଅବଧି ପାଇଁ ନମୁନା ଯାଞ୍ଚ ଆରଟିଓର 92 ଟି ଅନୁମୋଦିତ ପଦବୀ ମଧ୍ୟରୁ 40 ଟି (43 ପ୍ରତିଶତ) ପ୍ରବର୍ତ୍ତନ କର୍ମଚାରୀଙ୍କ ପଦବୀ ଖାଲି ପଡ଼ିଥିଲା । ଅନେକ ପଦବୀ ଖାଲି ପଡ଼ିଥିବା କାରଣରୁ ବିଜିଜିଓଇ ଅଧିନରେ ଚାଲୁଥିବା ଯାନଗୁଡ଼ିକର ନିୟମିତ ଯାଞ୍ଚ କରାଯାଇ ପାରିନଥିଲା । ଫଳସ୍ୱରୂପ, ସମୀକ୍ଷାରେ ଅନ୍ତର୍ଭୁକ୍ତ ଅବଧି ମଧ୍ୟରେ 312 ଟି ବିଜିଜିଓଇ ଗାଡ଼ି ମଧ୍ୟରୁ 133 ଟିକୁ କୌଣସି ବୈଧ ଫିଟନେସ୍ ପ୍ରମାଣପତ୍ର ବିନା ଚଳାଚଳ କରୁଥିଲା, ଯାହାଦ୍ୱାରା ଯାନବାହନଗୁଡ଼ିକର ସୁରକ୍ଷା ସହିତ ସାଲିସ କରାଯାଇଥିଲା ଏବଂ ଯାତ୍ରୀ ମାନଙ୍କ ପ୍ରତି ବିପଦ ରହିଥିଲା ।

ସମୀକ୍ଷା ସିଦ୍ଧାନ୍ତକୁ ଗ୍ରହଣ କରି ସରକାର ବ୍ୟକ୍ତ କଲେ (ଅକ୍ଟୋବର 2020) ଯେ ପ୍ରବର୍ତ୍ତନ କର୍ମଚାରୀଙ୍କ ମୂଳ ସ୍ତରର ପଦବୀ ପୂରଣ ପାଇଁ ଆବଶ୍ୟକ ପଦକ୍ଷେପ ନିଆଯାଉଛି ।

5.4.5 ଉପସଂହାର

ବିଜୁ ଗାଁ ଗାଡ଼ି ଯୋଜନା ମାଧ୍ୟମରେ ଗ୍ରାମୀଣ ସଂଯୋଗ ସ୍ଥାପନ କରିବାକୁ ଲକ୍ଷ୍ୟ ରଖିଥିବା ଯୋଜନା କାର୍ଯ୍ୟକାରୀ କରିବାରେ ସମୀକ୍ଷା ବିଭିନ୍ନ ତୁଟି ଲକ୍ଷ୍ୟ କରିଥିଲା । ପ୍ରଥମ ବର୍ଷରେ ଆବଶ୍ୟକ ସଂଖ୍ୟକ ଯାନବାହାନ ଚଳାଚଳ ଲକ୍ଷ୍ୟ ହାସଲ କରିନଥିବା ସତ୍ତ୍ୱେ ସରକାର ପରବର୍ତ୍ତୀ ବର୍ଷ ନିମନ୍ତେ ଅଧିକରୁ ଅଧିକ ଯାନ ପାଇଁ ଲକ୍ଷ୍ୟ ସ୍ଥିର

କରିଥିଲେ । ଯେହେତୁ ଯୋଜନାଟି ଦକ୍ଷତାର ସହ ପ୍ରାୟୋଜିତ ହୋଇନଥିଲା, ସ୍ଥାନୀୟ ଅଧିବାସୀଙ୍କୁ ଗ୍ରାମାଞ୍ଚଳ ପରିବହନ ସଂଯୋଗ ଯୋଗାଇବା ପାଇଁ ରାଜ୍ୟ ସରକାର କିମ୍ବା ନମୁନା ଯାତ୍ରା କରାଯାଇଥିବା ଆରଟିଓମାନେ ଯାନ ଚଳାଇବାରେ ସକ୍ଷମ ହୋଇନଥିଲେ । ଏହି ଯୋଜନା ଅନୁଯାୟୀ ଚଳାଚଳ କରୁଥିବା ଯାନବାହାନ, ରହଣା ସ୍ଥାନ ଏବଂ ସମୟ ବିଷୟରେ ଉଲ୍ଲେଖ ନକରି ଅନୁମତି ପ୍ରଦାନ କରାଯାଇଥିଲା, ଯେଉଁଥିପାଇଁ ସେମାନେ ମୁକ୍ତ ଭାବରେ ଚଳାଚଳ କରିପାରି ନଥିଲେ । ଏହା ମଧ୍ୟ ଜଣାପଡ଼ିଲା ଯେ ଯଦିଓ ସେମାନଙ୍କୁ ବିଜିଜିଓଇ ଅଧିନରେ ପରମିଟ୍ ଦିଆଯାଇ ନଥିଲା 169 ଟି ଯାନ ମଧ୍ୟରୁ 119 ଟିକୁ ଅନିୟମିତ ଭାବରେ ଆର୍ଥିକ ପ୍ରୋସାହନ ପ୍ରଦାନ କରାଯାଇଥିଲା । ଫଳସ୍ଵରୂପ ପରମିଟ୍ ଶୁଳ୍କ ଓ ସଡ଼କ କର ରିହାତିରେ ଅନିୟମିତତା ହୋଇଥିଲା । ମନୋନୀତ ଆରଟିଓ ଗୁଡ଼ିକରେ, 268 ଟି ଯାନ ବିଏଲ୍‌ସି ଦ୍ଵାରା ଚିହ୍ନଟ ହୋଇନଥିବା ମାର୍ଗରେ ଯାଉଥିଲା, ଫଳସ୍ଵରୂପ ସମସ୍ତ ଚିହ୍ନଟ ମାର୍ଗ ସହିତ ଗ୍ରାମାଞ୍ଚଳ ପରିବହନ ସଂଯୋଗ ସ୍ଥାପନ ନହେବା ସତ୍ତ୍ଵେ ସେମାନଙ୍କୁ ସଡ଼କ କର ଏବଂ ପରମିଟ୍ ଶୁଳ୍କ ଛାଡ଼ି କରାଯାଇଥିଲା । ଓଏସ୍‌ଆରଟି ନିଗମ କାର୍ଯ୍ୟାଳୟ ଏବଂ ମନୋନୀତ ଚାରିଟି ଓଏସ୍‌ଆରଟିସି ଯୁନିଟ୍ 31 ଟି ବାମପନ୍ଥୀ ଉଗ୍ରବାଦ ଚିହ୍ନଟ ମାର୍ଗରେ ଆବକ୍ଷିତ 47 ଟି ବସର ଠିକ୍ ସମୟରେ କାର୍ଯ୍ୟ ଆରମ୍ଭକୁ ସୁନିଶ୍ଚିତ କରିବାରେ ବିଫଳ ହୋଇଥିଲେ । ଆରଟିଓଗୁଡ଼ିକ ମଧ୍ୟ ବଜେଟରେ ଆବକ୍ଷିତ ହୋଇଥିବା ସୁଧ ରିହାତିକୁ ପ୍ରଦାନ କରିବାରେ ବିଫଳ ହୋଇଥିଲେ । ଏହା ମଧ୍ୟ ଲକ୍ଷ୍ୟ କରାଯାଇଥିଲା ଯେ ଚାଲୁଥିବା ଯାନଗୁଡ଼ିକର କାର୍ଯ୍ୟଦକ୍ଷତା ସମାକ୍ଷା କରିବାକୁ ନମୁନା ଯାତ୍ରା ହୋଇଥିବା ଆରଟିଓରେ ତ୍ରେମାସିକ ବିଏଲ୍‌ସି ବୈଠକ ଆଦୌ ଅନୁଷ୍ଠିତ ହୋଇନଥିଲା । ପର୍ଯ୍ୟାୟ-I ରେ ଆକଳିତ ସଂଖ୍ୟକ ଯାନ ଅନ୍ତର୍ଭୁକ୍ତ କରିବାରେ ବିଫଳତା ସତ୍ତ୍ଵେ ବିଭାଗ ମୂଳ ସମସ୍ୟାକୁ ସମାଧାନ ନ କରି ପର୍ଯ୍ୟାୟ-II ଓ ପର୍ଯ୍ୟାୟ- III ରେ ଏହି ଯୋଜନାକୁ ସମଗ୍ର ରାଜ୍ୟକୁ ବିସ୍ତାର କରିଥିଲା ।

ତେଣୁ, ଏହି ଯୋଜନା ନିର୍ଦ୍ଦେଶ ମାର୍ଗରେ ଯାତ୍ରାମାନଙ୍କ ବିଶ୍ଵାସ ହରାଇଲା ଯାହାଫଳରେ ଏହି ଯୋଜନାରେ ଧାର୍ଯ୍ୟ କରାଯାଇଥିବା ସ୍ଥାନୀୟ ସମ୍ପ୍ରଦାୟକୁ ନିରବଚ୍ଛିନ୍ନ ପରିବହନ ସଂଯୋଗ ସେବା ସୁନିଶ୍ଚିତ ହୋଇନଥିଲା ।

5.4.6 ସୁପାରିଶ

- ସରକାର, ସମସ୍ତ ଆଞ୍ଚଳିକ ପରିବହନ ଅଧିକାରୀ ଏବଂ ଓଡ଼ିଶା ରାଜ୍ୟ ସଡ଼କ ପରିବହନ ନିଗମ (ଓଏସ୍‌ଆରଟିସି) କର୍ମଚାରୀଙ୍କ କାର୍ଯ୍ୟାଳୟକୁ, ରାଜ୍ୟର ସମସ୍ତ ଓଏସ୍‌ଆରଟିସି ଯୁନିଟ୍ ସହିତ ସମନ୍ୱୟ ରକ୍ଷା କରିବାକୁ ନିର୍ଦ୍ଦେଶ ଦେଇପାରିବେ, ଯାହାଦ୍ଵାରା ସ୍ଥାନୀୟ ସମ୍ପ୍ରଦାୟକୁ ଗ୍ରାମାଞ୍ଚଳ ପରିବହନ ସଂଯୋଗ ଯୋଗାଇବା ପାଇଁ ଆବଶ୍ୟକ ସଂଖ୍ୟକ ଯାନବାହାନ ଏବଂ ବସ ଯଥାକ୍ରମେ ବୁକ୍ କରି ସମସ୍ତ ଚିହ୍ନଟ ମାର୍ଗ ଏବଂ ବାମପନ୍ଥୀ ଉଗ୍ରବାଦ ଚିହ୍ନଟ ମାର୍ଗରେ ଯୋଗାଇ ଦିଆଯାଇପାରିବ ।
- ଓଏସ୍‌ଆରଟିସି ପାଇଁ ଏହି ଯୋଜନାର ଆର୍ଥିକ କାର୍ଯ୍ୟଦକ୍ଷତା ପ୍ରତି ସରକାର ଉପଯୁକ୍ତ ପ୍ରୋସାହନ ସୃଷ୍ଟି କରିବା ଉଚିତ୍, ଯେଉଁଥିରେ ଅନ୍ତତଃ ପକ୍ଷେ ବିନା ଲାଭ ବିନା କ୍ଷତିର ମାନଦଣ୍ଡ ପୂରଣ କରି ସେମାନଙ୍କୁ ଏହି ଯୋଜନା ଅଧିନରେ ଯାନବାହାନ ଚଳାଇବାରେ ସାହାଯ୍ୟ କରିବ ।
- ସରକାର ନିଶ୍ଚିତ କରିବା ଉଚିତ୍ ଯେ ବୁକ୍ ସ୍ତରୀୟ କମିଟି(ବିଏଲ୍‌ସି)/ ସର୍ବ୍ ଡିଭିଜନ ସ୍ତରୀୟ କମିଟି (ଏସ୍‌ଡିଏଲ୍‌ସି)/ ଜିଲ୍ଲା ସ୍ତରୀୟ କମିଟି (ଡିଏଲ୍‌ସି) ବୈଠକ, ସମ୍ପୂର୍ଣ୍ଣ କର୍ତ୍ତୃପକ୍ଷଙ୍କ ଦ୍ଵାରା ନିୟମିତ ଭାବରେ, କାର୍ଯ୍ୟକ୍ଷମ ମାର୍ଗ ଚିହ୍ନଟ ଏବଂ ପ୍ରୋସାହନ ପାଇଁ ଯାନଗୁଡ଼ିକର କାର୍ଯ୍ୟଦକ୍ଷତା ସମାକ୍ଷା ପାଇଁ ଡକାଯିବ । ଏଥିସହ, ପରିବହନ ବିଭାଗ (ଆରଟିଓ) ସହିତ କମିଟି ଗୁଡ଼ିକର ଉନ୍ନତ ତଥା ସମନ୍ୱୟପୂର୍ଣ୍ଣ ସମନ୍ୱୟ ପାଇଁ ଏକ ପ୍ରକ୍ରିୟା ପ୍ରତିଷ୍ଠା କରାଯିବା ଉଚିତ୍ ।

5.5 ଅନ୍ୟାନ୍ୟ ସମାକ୍ଷା ଅବଲୋକନ

ସମାକ୍ଷା, ପରିବହନ କମିଶନର-ତଥା-ଅଧ୍ୟକ୍ଷ, ରାଜ୍ୟ ପରିବହନ ପ୍ରାଧିକାରୀ (ଏସ୍‌ଟିଏ) ଏବଂ ଅନ୍ୟ ଆଞ୍ଚଳିକ ପରିବହନ କାର୍ଯ୍ୟାଳୟମାନଙ୍କରେ ଥିବା ସମସ୍ତ ମୋଟର ଯାନ କର ଧାର୍ଯ୍ୟ ଓ ଆଦାୟ ସମନ୍ଧାୟ ନଥିପତ୍ରର ଯାତ୍ରା କରିଥିଲେ । ଅନେକ କ୍ଷେତ୍ରରେ ମୋଟର ଯାନ ନିୟମ ଓ ତଦଧୀନ ନିୟମାବଳୀର ପାଳନ ହୋଇନଥିବା ଲକ୍ଷ୍ୟ କରାଯାଇଥିଲା ଯାହା ଏହି ଅଧ୍ୟାୟର ପରବର୍ତ୍ତୀ ଅନୁକ୍ଷେପମାନଙ୍କରେ ଉଲ୍ଲିଖିତ କରାଯାଇଛି । ଏହି ମାମଲାଗୁଡ଼ିକ କେବଳ ଦୃଷ୍ଟାନ୍ତମୂଳକ ଏବଂ ସମାକ୍ଷା ଦ୍ଵାରା ହୋଇଥିବା ନମୁନା ଯାତ୍ରା ଉପରେ ଆଧାରିତ । ପରବର୍ତ୍ତୀ ସମାକ୍ଷା

ପର୍ଯ୍ୟନ୍ତ ଏହି ପ୍ରକାର ଅନିୟମିତତା ଗୁଡ଼ିକର ସନ୍ଧାନ ହୋଇପାରି ନଥିଲା । ଆଭ୍ୟନ୍ତରୀଣ ନିୟନ୍ତ୍ରଣ ବ୍ୟବସ୍ଥାର ଉନ୍ନତିକରଣ ତଥା ଆଭ୍ୟନ୍ତରୀଣ ସମାକ୍ଷାର ସମ୍ପର୍କକରଣ ପାଇଁ ସରକାର ବିଭାଗକୁ ନିର୍ଦ୍ଦେଶ ଦେବା ଉଚିତ ଯଦ୍ୱାରା ଏହି ପ୍ରକାର ତ୍ରୁଟିକୁ ଚିହ୍ନଟ କରି ସଂଶୋଧନ କରିହେବ ଏବଂ ଭବିଷ୍ୟତରେ ଏଡାଇ ଦିଆଯାଇପାରିବ ।

5.6 ଅଧିନିୟମ/ ନିୟମାବଳୀ ବ୍ୟବସ୍ଥା ଗୁଡ଼ିକର ଅନୁପାଳନ

ମୋଟର ଯାନ ଅଧିନିୟମ (ଏମ୍‌ଡି), 1988, ଓଡ଼ିଶା ମୋଟର ଯାନ କର (ଓଏମଭିଟି) ଧାର୍ଯ୍ୟ ଅଧିନିୟମ, 1975 ଏବଂ ତଦନୁସାରେ ପ୍ରଣୀତ ନିୟମାବଳୀ କର ଆରୋପଣ ଓ ଆଦାୟ ନିମନ୍ତେ ବ୍ୟବସ୍ଥା ନିମ୍ନ ମତେ ଆବଶ୍ୟକ କରେ:

- (i) ଗାଡ଼ି ମାଲିକମାନଙ୍କଦ୍ୱାରା ମୋଟରଯାନ କର/ ଅତିରିକ୍ତ କର ଅଗ୍ରାମ ରୂପେ ନିର୍ଦ୍ଧାରିତ ହାରରେ ଏବଂ ନିର୍ଦ୍ଧାରିତ ସମୟ ମଧ୍ୟରେ ପ୍ରଦତ୍ତ ହେବ;
- (ii) ନିର୍ଦ୍ଧାରିତ 15 ଦିନ ସମୟର ପରିସମାପ୍ତିର ଦୁଇ ମାସ ମଧ୍ୟରେ କର ପଇଠ ହୋଇନଥିଲେ, କରର ଦୁଇଗୁଣ ଜୋରିମାନା ଭାବରେ ଆଦାୟ କରାଯିବ;

ଅଧିନିୟମ/ ନିୟମାବଳୀରେ ଥିବା ବ୍ୟବସ୍ଥାର ଅନୁପାଳନ ହୋଇନଥିବା କେତେକ ମାମଲାର ଦୃଷ୍ଟାନ୍ତ ପରିବର୍ତ୍ତା ଅନୁକ୍ଷେପଗୁଡ଼ିକରେ ଦର୍ଶାଯାଇଅଛି ।

5.6.1 ପଶ୍ୟବାହୀ ଯାନ ଏବଂ ଚୁକ୍ତିଭିତ୍ତିକ ଯାନରୁ ମୋଟର ଯାନ କର/ ଅତିରିକ୍ତ କରର ଅନାଦାୟ

ପଞ୍ଚାକୃତ ହୋଇଥିବା 14,039ଟି ଯାନ ମାଲିକ ମାନଙ୍କ ଠାରୁ 13.29 କୋଟି ଟଙ୍କା ମୋଟର ଯାନ କର ଏବଂ ଅତିରିକ୍ତ କର ଏବଂ 26.58 କୋଟି ଟଙ୍କା ଜୋରିମାନା ଅନାଦାୟ ଥିଲା ।

ଓଡ଼ିଶା ମୋଟର ଯାନ କର ଅଧିନିୟମ 1975 ର ଧାରା 3, 3ଏ, 4(1) ଏବଂ 10 ଅନୁଯାୟୀ ବ୍ୟବହୃତ କିମ୍ବା ବ୍ୟବହାର ପାଇଁ ରଖାଯାଇଥିବା ପ୍ରତ୍ୟେକ ମୋଟର ଯାନ ଠାରୁ ମୋଟର ଯାନ କର/ ଅତିରିକ୍ତ କର, ସମୂହ ଚଳାଚଳ ରହିତ ଘୋଷଣାନାମାରେ ଅନ୍ତର୍ଭୁକ୍ତ ହୋଇ କୌଣସି ସମୟ ପାଇଁ କର ଛାଡ଼ି ନିମନ୍ତେ ଅନୁମତି ପ୍ରାପ୍ତ ହୋଇନଥିଲେ ଅଧିନିୟମର କର ଧାର୍ଯ୍ୟ ଅନୁସୂଚୀ-I ଅନୁଯାୟୀ ବିଭିନ୍ନ ଶ୍ରେଣୀର ଯାନ ନିମନ୍ତେ ବିନିର୍ଦ୍ଧିଷ୍ଟ ହାରରେ କର ଅଗ୍ରାମ ରୂପେ ଆଦାୟ କରାଯିବ । ଅଧିନିୟମ ଧାରା 13(1) ସହିତ ଓ ଏମ୍‌ଡିଟି ନିୟମାବଳୀ, 1976 ର ନିୟମ 9(2) ଅନୁସାରେ ଯଦି ସେହି ଯାନ ନିମନ୍ତେ ଯଥୋଚିତ କର ନିର୍ଦ୍ଧାରିତ ସମୟର 15 ଦିନ ପରଠାରୁ ଦୁଇ ମାସ ମଧ୍ୟରେ ପଇଠ ହୋଇନଥାଏ ତେବେ ସେହି ଗାଡ଼ିର ପଞ୍ଚାକୃତ ମାଲିକ କିମ୍ବା ଗାଡ଼ିକୁ ଅଧିକାର ବା ନିୟନ୍ତ୍ରଣରେ ରଖିଥିବା ବ୍ୟକ୍ତି ଧାର୍ଯ୍ୟ କର ସହିତ କରର ଦୁଇଗୁଣ ଜୋରିମାନା ଦେବାକୁ ଦାୟୀ ରହିବେ । ଅଧିକତ୍ତ୍ୱ, ରାଜ୍ୟ ପରିବହନ ପ୍ରାଧିକରଣର ନିର୍ଦ୍ଦେଶ (23 ଫେବୃଆରୀ 1966) ଅନୁଯାୟୀ ଆଞ୍ଚଳିକ ପରିବହନ ଅଧିକାରୀମାନେ ଚିକସ ଦେବାର ଅନୁଗ୍ରହ ଅବଧି ସମାପ୍ତ ହେବାଠାରୁ 30 ଦିନ ମଧ୍ୟରେ ଦାବିପତ୍ର ପଠାଇବା ଆବଶ୍ୟକ । କର ଖିଲାପ କ୍ଷେତ୍ରରେ, ଦାବିପତ୍ର ବିଜ୍ଞପ୍ତିର ସେବା ତାରିଖ ଠାରୁ 30 ଦିନ ମଧ୍ୟରେ କର ଅସୁଲି ମାମଲା କାର୍ଯ୍ୟକାରୀ କରାଯିବା ଉଚିତ ।

ସମାକ୍ଷା 35ଟି ଆଞ୍ଚଳିକ ପରିବହନ କାର୍ଯ୍ୟାଳୟ ମଧ୍ୟରୁ 22ଟି କାର୍ଯ୍ୟାଳୟର ବାହାନ ତାଗାବେସ ସହ 2017-18 ଅବଧି ସମକ୍ଷାତ କର ନଥିପତ୍ରର ବିଶ୍ଳେଷଣ (ଅଗଷ୍ଟ 2018 ଏବଂ ମାର୍ଚ୍ଚ 2019 ମଧ୍ୟରେ) କରିଥିଲେ । ଦେଖାଗଲା ଯେ 21ଟି ଆର୍କାଡ଼ି ସମକ୍ଷାତ ମୋଟ 97,291ଟି ପଶ୍ୟବାହୀ ଯାନ⁶⁸ ମଧ୍ୟରୁ 10,309 ଜଣ ଗାଡ଼ିମାଲିକ ଅପ୍ରେଲ 2017 ରୁ ମାର୍ଚ୍ଚ 2018 ମଧ୍ୟରେ ବିଭିନ୍ନ ଅବଧି ପାଇଁ କର ଏବଂ ଅତିରିକ୍ତ କର ପଇଠ

⁶⁸ 'ମାଲିକ ପରିବହନ ଯାନ' ଅର୍ଥ ଯେକୌଣସି ମୋଟର ଯାନ କେବଳ ମାଲିକ ପରିବହନ ପାଇଁ ନିର୍ମିତ ବା ଅନୁକୂଳିତ କିମ୍ବା ଯେକୌଣସି ମୋଟର ଯାନ ମାଲିକ ପରିବହନ ସମୟରେ ଏଭଳି ନିର୍ମିତ ବା ଅନୁକୂଳିତ ନୁହେଁ {ମୋଟର ଯାନ ଅଧିନିୟମ 1988 ଧାରା 2(14)}

କରିନଥିଲେ । ସେହିଭଳି, 21ଟି ଆର୍ଟିଓ ସମକ୍ଷାୟ 42,118ଟି ବୁକ୍ସିଭିକି ଯାନ⁶⁹ ମଧ୍ୟରୁ 3,730 ଟି ଯାନ କର ଏବଂ ଅତିରିକ୍ତ କର ନଭେମ୍ବର 2017 ପର୍ଯ୍ୟନ୍ତ ଏବଂ ଏକକାଳୀନ କର⁷⁰ ଡିସେମ୍ବର 2017 ପର୍ଯ୍ୟନ୍ତ ପଢ଼ି କରାଯାଇଥିଲେ । ବିଶଦ ବିବରଣୀ ସାରଣୀ 5.2 ରେ ଦର୍ଶାଯାଇଛି ।

ସାରଣୀ 5.2 : ଅନାଦାୟ ହୋଇଥିବା ମୋଟର ଯାନ କର ଏବଂ ଅତିରିକ୍ତ କରର ବିବରଣୀ
(କୋଟି ଟଙ୍କାରେ)

କ୍ର.ସଂ.	ଆର୍ଟିଓ ସଂଖ୍ୟା	ଯାନର ପ୍ରକାର	ଯାନ ସଂଖ୍ୟା	ଅନାଦାୟ କର	ଜୋରିମାନା ପରିମାଣ	ମୋଟ ଦେୟ ପରିମାଣ
1	21 ⁷¹	ପଣ୍ୟବାହୀ ଯାନ	10,309	11.98	23.96	35.94
2		ବୁକ୍ସିଭିକି ଯାନ	3,730	1.31	2.62	3.93
	ମୋଟ		14,039	13.29	26.58	39.87

ଆର୍ଟିଓ ସମୁହରେ ଥିବା ‘ଚଳାଚଳ ରହିତ ବିବରଣୀ’ ଖାତାର ବିଶ୍ଳେଷଣ ସମୟରେ ଏହା ଦୃଷ୍ଟିକୁ ଆସିଥିଲା ଯେ ଏହି ମୋଟର ଯାନ ସମୁହ ଅଧିନିୟମର ଧାରା 10(1) ଅନୁସାରେ କୌଣସି ଛାଡ଼ି ପାଇ ନଥିଲେ । ଏହି ସମସ୍ତ ମାମଲାରେ ପଢ଼ି ଜନିତ ବିଳମ୍ବର ଅବଧି ଦୁଇ ମାସରୁ ଅଧିକ ଥିଲା, ତେଣୁ, ସର୍ବାଧିକ ଜୋରିମାନା କରର ଦୁଇ ଗୁଣା ମଧ୍ୟ ଧାର୍ଯ୍ୟ ହେବାର ଥିଲା । ଯଦିଓ ବାହାନ ସମ୍ପୃକ୍ତସ୍ତରରେ ଯେକୌଣସି ସମୟରେ ଆଞ୍ଚଳିକ ପରିବହନ ଅଧିକାରୀଙ୍କ ଦ୍ୱାରା କର ଖୁଲାପକାରୀଙ୍କ ସୂଚୀ ସୃଷ୍ଟି କରିବାର ଏକ ବ୍ୟବସ୍ଥା ରହିଥିଲା, ଆଞ୍ଚଳିକ ପରିବହନ ଅଧିକାରୀମାନେ କର ଅସୁଲ କରିବା ଏବଂ ଏହାପରେ ଜୋରିମାନା ଆଦାୟ ପାଇଁ କୌଣସି ଦାବିପତ୍ର ଜାରିକରିନଥିଲେ କିମ୍ବା ଗାଡ଼ି ମାଲିକ ମାନଙ୍କ ବିରୋଧରେ କୌଣସି କାର୍ଯ୍ୟାନୁଷ୍ଠାନ ଗ୍ରହଣ କରିନଥିଲେ । ଏହା ଫଳରେ 13.29 କୋଟି ଟଙ୍କାର ମୋଟର ଯାନ କର ଏବଂ ଅତିରିକ୍ତ କର ଅନାଦାୟ ଥିଲା । ଏହା ବ୍ୟତୀତ, କର ଖୁଲାପକାରୀଙ୍କ ଉପରେ 26.58 କୋଟି ଟଙ୍କାର ଜୋରିମାନା ମଧ୍ୟ ଧାର୍ଯ୍ୟ କରାଯିବାର ଥିଲା ।

ଉତ୍ତରରେ (ମାର୍ଚ୍ଚ 2020), ରାଜ୍ୟ ପରିବହନ ପ୍ରାଧିକରଣ ବ୍ୟକ୍ତକଲେ ଯେ 13ଟି ଆର୍ଟିଓରେ 38ଟି ମାମଲାରେ 7.85 ଲକ୍ଷ ଟଙ୍କା ଆଦାୟ କରାଯାଇଛି, 5,839ଟି ଗାଡ଼ି ବିରୁଦ୍ଧରେ ଦାବିପତ୍ର ଜାରି କରାଯାଇଛି ଏବଂ 1,537ଟି ଯାନ ବିରୁଦ୍ଧରେ କର ଅସୁଲ ପାଇଁ ମୋକଦ୍ଦମା ଦାୟର କରାଯାଇଛି । ତଥାପି, ଆଠଟି ଆର୍ଟିଓରେ ଅବଶିଷ୍ଟ 6,625ଟି ମାମଲା ସମକ୍ଷାୟ ସ୍ଥିତି ବିଷୟରେ ବ୍ୟକ୍ତ କରିନଥିଲେ ।

ଏହି ମାମଲା ସରକାରଙ୍କ ନଜରକୁ (ଫେବୃଆରୀ 2020) ଅଣାଯାଇଥିଲା । ଉତ୍ତରକୁ ଅପେକ୍ଷା କରାଯାଇଛି (ଅକ୍ଟୋବର 2020) ।

5.6.2 ଟ୍ରେଲର ସଂଲଗ୍ନ ଟ୍ରାକ୍ଟର ଏବଂ ଘରୋଇ ସେବା ଯାନରୁ ମୋଟର ଯାନ କର ଅନାଦାୟ

ପଞ୍ଚାକୃତ 8,805ଟି ମୋଟର ଯାନ ମାଲିକଙ୍କ ଠାରୁ କର ବାବଦକୁ 1.84 କୋଟି ଟଙ୍କା ଏବଂ ଜୋରିମାନା ବାବଦକୁ 3.68 କୋଟି ଟଙ୍କାର ଅନାଦାୟ

ଓଡ଼ିଶା ମୋଟର ଯାନ କର ଅଧିନିୟମ (ଓଏମଭିଟି) 1975 ର ଧାରା 3(1) ଏବଂ 3ଏ ଅନୁଯାୟୀ, ବ୍ୟବହୃତ କିମ୍ବା ବ୍ୟବହାର ପାଇଁ ରଖାଯାଇଥିବା ପ୍ରତ୍ୟେକ ମୋଟର ଯାନ ଉପରେ ମୋଟର ଯାନ କର ଏବଂ ଅତିରିକ୍ତ କର ରୋପଣ କରାଯିବ । ଉକ୍ତ ଆଇନର ଧାରା 4 ଅନୁଯାୟୀ, ଏହିପରି କର ବିଭିନ୍ନ ଶ୍ରେଣୀର ଯାନ ନିମନ୍ତେ ବିନିର୍ଦ୍ଧିଷ୍ଟ

⁶⁹ ‘ବୁକ୍ସିଭିକି ପରିବହନ ଯାନ’ ଅର୍ଥ ଯେକୌଣସି ମୋଟର ଯାନ ଯାହା ଜଣେ ଯାତ୍ରୀ କିମ୍ବା ଏକାଧିକ ଯାତ୍ରୀଙ୍କୁ ଭଡା କିମ୍ବା ପାରିବାଣିକ ପାଇଁ ନେଇଥାଏ ଏବଂ ଏହା ଏକ ବୁକ୍ସିଭିକି ଅନୁଯାୟୀ, ଯାହା ପ୍ରକାଶିତ ହେଉ କିମ୍ବା ନିୟୋଜିତ, ଏଥିରେ ଉଲ୍ଲେଖ କରାଯାଇଥିବା ଯାତ୍ରୀମାନଙ୍କ ପରିବହନ ପାଇଁ ସମୁଦାୟ ଯାନର ବ୍ୟବହାର ବା ଏପରି ଯାନ ସଂପର୍କରେ ଅନୁମତି ପ୍ରାପ୍ତ ବ୍ୟକ୍ତିଙ୍କ ସହିତ କିମ୍ବା ଏକ ନିର୍ଦ୍ଧିଷ୍ଟ ରାଜିନାମା ହାତରେ ତାଙ୍କ ଦ୍ୱାରା କ୍ଷମତା ପ୍ରାପ୍ତ ଯେକୌଣସି ବ୍ୟକ୍ତିଙ୍କ ଦ୍ୱାରା ନିୟୋଜିତ ମୋଟର ଯାନ ଅଧିନିୟମ 1988 ଧାରା 2(7) ।

⁷⁰ ମୋଟର ଯାନ କର ଅର୍ଥ ହେଉଛି ଓଏମଭିଟି ଅଧିନିୟମ 1975 ର ଟିକସସୂଚୀ-I ର ଦପ୍ତୀ-3 ଅନୁଯାୟୀ ଯାନବାହାନ ପାଇଁ ବାର୍ଷିକ ଟିକସ ଓ ଅତିରିକ୍ତ ଟିକସ ହାର, ଅନ୍ୟପରେ ଓଏମଭିଟି (ସଂଶୋଧନ) ଅଧିନିୟମ, 2017 ର କାର୍ଯ୍ୟସୂଚୀ-III ର ଭାଗ-II ଅନୁଯାୟୀ ଏକକାଳୀନ କର ମୋଟରଯାନ ମୂଲ୍ୟ ଉପରେ ସ୍ଥିର କରାଯାଇପାରେ ।

⁷¹ ଅନୁଗୁଳ, ବାଲେଶ୍ୱର, ବରଗଡ଼, ଭଦ୍ରକ, ଭୁବନେଶ୍ୱର, ଭୁବନେଶ୍ୱର-II, ବଲାଙ୍ଗୀର, ଚଞ୍ଚିଶେଳ, ଦେଘାଳି, ଗଞ୍ଜାମ, ଝାରସୁଗୁଡ଼ା, ଜଳାହାଣ୍ଡି, କେନ୍ଦୁଝର, କୋରାପୁଟ, ମୟୂରଭଞ୍ଜ, ନୟାଗଡ଼, ପୁରୀ, ଗାୟାଗଡ଼ା, ଗାଉରକେଲି, ସମଲପୁର ଓ ସୁନ୍ଦରଗଡ଼ ।

ହାରରେ ସଂଶୋଧିତ ଆଇନର (21 ନଭେମ୍ବର 2017) ଟିକସ ସୂଚୀ-I ଅନୁଯାୟୀ ଅଗ୍ରାମ ରୂପେ ଆଦାୟ କରାଯିବ ଯଦି ଧାରା 10(1) ଅନୁଯାୟୀ ଚଳାଚଳ ରହିତ ଘୋଷଣାନାମା ଅନ୍ତର୍ଭୁକ୍ତ ସମୟ ପାଇଁ ଏହିପରି ଟିକସ ଛାଡ଼ ଅନୁମତି ଦିଆଯାଇ ନଥାଏ । ପୁନଶ୍ଚ, ଅଧିନିୟମ ଧାରା 13(1) ସହିତ ଓଏମ୍‌ଡିଟି ନିୟମାବଳୀ, 1976 ର ନିୟମ 9(2) ଅନୁଯାୟୀ ଯଦି ସେହି ଯାନ ନିମନ୍ତେ ନିର୍ଦ୍ଧାରିତ କର ଅନୁଗ୍ରହ ସମୟ 15 ଦିନ ପରଠାରୁ ଦୁଇ ମାସ ମଧ୍ୟରେ ପଢ଼ା ହୋଇନଥାଏ ତେବେ ସେହି ଗାଡ଼ିର ପଞ୍ଜୀକୃତ ମାଲିକ କିମ୍ବା ଗାଡ଼ିକୁ ଅଧିକାର ବା ନିୟନ୍ତ୍ରଣରେ ରଖିଥିବା ବ୍ୟକ୍ତି ଧାର୍ଯ୍ୟ କର ସହିତ କରର ଦୁଇଗୁଣା ଜୋରିମାନା ଦେବାକୁ ଦାୟୀ ରହିବେ । ଅଧିକତ୍ତ୍ୱ, ଟିକସ ଦେବାର ନିର୍ଦ୍ଧାରିତ ଅବଧି ସମାପ୍ତ ହେବାପରେ 30 ଦିନ ମଧ୍ୟରେ ଆଞ୍ଚଳିକ ପରିବହନ ଅଧିକାରୀମାନେ ଦାବିପତ୍ର ପଠାଇବା ଆବଶ୍ୟକ । କର ଖିଲାପ କ୍ଷେତ୍ରରେ, ଦାବିପତ୍ର ବିଜ୍ଞପ୍ତିର ସେବା ଚାରିଖ ଠାରୁ 30 ଦିନ ମଧ୍ୟରେ କର ଅସ୍ତୁଳି ମାମଲା କାର୍ଯ୍ୟକାରୀ କାରାଯିବା ଉଚିତ ।

ସମାକ୍ଷା 35ଟି ଆଞ୍ଚଳିକ ପରିବହନ କାର୍ଯ୍ୟାଳୟ ମଧ୍ୟରୁ 22ଟି କାର୍ଯ୍ୟାଳୟର ବାହାନ ତାଟାବେସ ସହ 2017-18 ଅବଧି ସମ୍ପନ୍ନ କର ନଥିବାରୁ ବିଶ୍ଳେଷଣ (ଅଗଷ୍ଟ 2018 ଏବଂ ମାର୍ଚ୍ଚ 2019 ମଧ୍ୟରେ) କରିଥିଲେ । ଏହା ପରିଲକ୍ଷିତ ହେଲା ଯେ 21ଟି ଆରଟିଓ ସମନ୍ଧ୍ୟା 85,204ଟି ଟ୍ରେଲର ସଂଲଗ୍ନ ଟ୍ରାକ୍ଟର ମଧ୍ୟରୁ 8,780ଟି ଯାନର ମାଲିକମାନେ ନଭେମ୍ବର 2017 ଅବଧି ପର୍ଯ୍ୟନ୍ତ ମୋଟର ଯାନ କର ଦେଇନଥିଲେ । ସେହିପରି ନଅଟି ଆରଟିଓ ସମନ୍ଧ୍ୟା 510 ଟି ଘରୋଇ ସେବା ଯାନ ମଧ୍ୟରୁ 25 ଟି ଯାନର ମାଲିକମାନେ ଅପ୍ରେଲ 2017 ରୁ ମାର୍ଚ୍ଚ 2018 ଅବଧି ପାଇଁ ମୋଟର ଯାନ କର ଦେଇନଥିଲେ । ସମାକ୍ଷା, ସଂପୂର୍ଣ୍ଣ ଆରଟିଓ ଦ୍ୱାରା ପରିଚାଳିତ ଚଳାଚଳ ରହିତ ଘୋଷଣାନାମା ରେଜିଷ୍ଟରଗୁଡ଼ିକୁ ମଧ୍ୟ ଯାଞ୍ଚ କରି ଜାଣିବାକୁ ପାଇଲେ ଯେ ଆଇନର ଧାରା 10(1) ଅନୁଯାୟୀ କୌଣସି ଗାଡ଼ି ମାଲିକ ସେମାନଙ୍କ ଗାଡ଼ି ପାଇଁ ଚଳାଚଳ ରହିତ ରିଆଡି ପାଇଁ ଆବେଦନ କରି ନଥିଲେ ।

ଏହି ମାମଲା ଗୁଡ଼ିକରେ ଜଡ଼ିତ ବିଳମ୍ବ ସମୟ ଦୁଇ ମାସରୁ ଅଧିକ ଥିଲା ତେଣୁ, କର ଉପରେ ଦୁଇଗୁଣା ଜୋରିମାନା ମଧ୍ୟ ଆଦାୟ କରାଯିବାର ଥିଲା । ଆଞ୍ଚଳିକ ପରିବହନ ଅଧିକାରୀଙ୍କ ଦ୍ୱାରା ବାହାନ ସଫ୍ଟୱେୟାର ରେ ଥିବା ବ୍ୟବସ୍ଥାରୁ ଯେକୌଣସି ସମୟରେ କର ଖିଲାପକାରୀଙ୍କ ସୂଚୀ ପାଇପାରିବାର ବ୍ୟବସ୍ଥା ଅଛି । ମାତ୍ର ଆରଟିଓମାନେ, କର ଏବଂ ତତ୍‌ସଂଲଗ୍ନ ଜୋରିମାନା ଆଦାୟ ପାଇଁ ଗାଡ଼ି ମାଲିକଙ୍କ ନିକଟକୁ କୌଣସି ଦାବିପତ୍ର ପଠାଇ ନଥିଲେ ବା ସେମାନଙ୍କ ବିରୋଧରେ କୌଣସି କାର୍ଯ୍ୟାନୁଷ୍ଠାନ ଗ୍ରହଣ କରି ନଥିଲେ । ଏହା ଫଳରେ 1.84 କୋଟି ଟଙ୍କାର ମୋଟରଯାନ କର ଓ ଅତିରିକ୍ତ କର ଅନାଦାୟ ରହିଥିଲା । ଏହାଛଡ଼ା, ଜୋରିମାନା ବାବଦରେ 3.68 କୋଟି ଟଙ୍କା ମଧ୍ୟ ରୋପଣ କରାଯାଇପାରିନାହିଲା । ବିଶଦ ବିବରଣୀ ନିମ୍ନ ସାରଣୀ 5.3 ରେ ଦର୍ଶାଯାଇଛି ।

ସାରଣୀ 5.3 : ଅନାଦାୟ ମୋଟର ଯାନ କର

(କୋଟି ଟଙ୍କାରେ)

କ୍ର.ସଂ.	ଆରଟିଓ ସଂଖ୍ୟା	ଯାନର ଶ୍ରେଣୀ	ଯାଞ୍ଚ ଯାନ ସଂଖ୍ୟା	କର ଖିଲାପକାରୀ ଗାଡ଼ି ସଂଖ୍ୟା	ଅନାଦାୟ କର ପରିମାଣ	ଜୋରିମାନା ପରିମାଣ	ମୋଟ
1	21 ⁷²	ଟ୍ରେଲର ସଂଲଗ୍ନ ଟ୍ରାକ୍ଟର	85,204	8,780	1.78	3.56	5.34
2	9 ⁷³	ଘରୋଇ ସେବା ଯାନ	510	25	0.06	0.12	0.18
	ମୋଟ		85,714	8,805	1.84	3.68	5.52

ଏହିପରି, ଆରଟିଓମାନଙ୍କର ବାହାନ ତାଟାବେସ ମାଧ୍ୟମରେ କର ଖିଲାପକାରୀ ଯାନଗୁଡ଼ିକୁ ଚିହ୍ନଟ କରିବାରେ ଏବଂ ଦାବିପତ୍ର ପଠାଇବାରେ ବିଫଳତାଯୋଗୁଁ କର ଅନାଦାୟ ରହିଥିଲା । ଏହିପରି ନିଷ୍ପିନ୍ଧତା ବିଭାଗର କମ୍ପ୍ୟୁଟରୀକରଣର ଉଦ୍ଦେଶ୍ୟକୁ ମଧ୍ୟ ହାସଲ କରିପାରିନଥିଲା ।

⁷² ଅନୁଗୁଳ, ବାଲେଶ୍ୱର, ବରଗଡ଼, ଭଦ୍ରକ, ଭୁବନେଶ୍ୱର, ଭୁବନେଶ୍ୱର-II, ବଲାଙ୍ଗିର, ଚଞ୍ଚିଖୋଲ, ଚେଙ୍କାନାଳ, ଗଞ୍ଜାମ, ଝାରସୁଗୁଡ଼ା, କଳାହାଣ୍ଡି, କେନ୍ଦୁଝର, କୋରାପୁଟ, ମୟୂରଭଞ୍ଜ, ନୟାଗଡ଼, ପୁରୀ, ରାୟଗଡ଼ା, ରାଉରକେଲା, ସମଲପୁର ଓ ସୁନ୍ଦରଗଡ଼
⁷³ ଅନୁଗୁଳ, ଭୁବନେଶ୍ୱର-I, ଚଞ୍ଚିଖୋଲ, ଚେଙ୍କାନାଳ, ଝାରସୁଗୁଡ଼ା, କେନ୍ଦୁଝର, କୋରାପୁଟ, ରାଉରକେଲା ଓ ସୁନ୍ଦରଗଡ଼

ଉତ୍ତରରେ (ମାର୍ଚ୍ଚ 2020), ରାଜ୍ୟ ପରିବହନ ପ୍ରାଧିକରଣ କହିଲେ ଯେ 47ଟି ମାମଲାରେ 2.04 ଲକ୍ଷ ଟଙ୍କା ଆଦାୟ କରାଯାଇଛି, 3,136ଟି ଗାଡ଼ି ବିରୁଦ୍ଧରେ ଦାବି ପତ୍ର ଜାରି କରାଯାଇଛି ଏବଂ 16ଟି ଆରଟିଓ ସମକ୍ଷାୟ 3,255ଟି ଯାନ ବିରୁଦ୍ଧରେ କର ଅସୁଲ ପାଇଁ ପ୍ରକ୍ରିୟା ଆରମ୍ଭ କରାଯାଇଛି । ତଥାପି, ଉତ୍ତର, ପାଞ୍ଚଟି ଆରଟିଓ ଅଧିକରେ ଅବଶିଷ୍ଟ 2,367ଟି ମାମଲା ସମକ୍ଷାୟ ସ୍ଥିତିକୁ ଅନ୍ତର୍ଭୁକ୍ତ କରିନଥିଲା ।

ଏହି ମାମଲା ସରକାରଙ୍କ ନଜରକୁ ଜାନ୍ତୁଆରୀ 2020 ରେ ଅଣାଯାଇଥିଲା । ଉତ୍ତରକୁ ଅପେକ୍ଷା କରାଯାଇଛି (ଅକ୍ଟୋବର 2020) ।

5.6.3 ବୈଧ ମାର୍ଚ୍ଚ ଅନୁମତି/ ସ୍ୱତନ୍ତ୍ର ରୁକ୍ଷିମାମା ପରିବହନ ଅନୁମତି ସହିତ ଚାଲୁଥିବା ଯାତ୍ରାବାହୀ ବସରୁ ମୋଟର ଯାନ କର ଏବଂ ଅତିରିକ୍ତ କରର ଅନାଦାୟ/ ସମ୍ଭାଦାୟ

136 ଟି ଗାଡ଼ି ମାଲିକଙ୍କ ଠାରୁ 7.66 ଲକ୍ଷ ଟଙ୍କାର କର ଓ ଅତିରିକ୍ତ କର ଏବଂ 15.32 ଲକ୍ଷ ଟଙ୍କାର ଜୋରିମାନା ଅନାଦାୟ

ଓଡ଼ିଶା ମୋଟର ଯାନ କର ଅଧିନିୟମ 1975 ର ଧାରା 3, 3ଏ, 4(1), 6 ଏବଂ 10 ଅନୁଯାୟୀ ବ୍ୟବହୃତ କିମ୍ବା ବ୍ୟବହାର ପାଇଁ ରଖାଯାଇଥିବା ପ୍ରତ୍ୟେକ ମୋଟର ଯାନ ଠାରୁ ମୋଟର ଯାନ କର ଏବଂ ଅତିରିକ୍ତ କର, ସମୂହ ଚଳାଚଳ ରହିତ ଘୋଷଣାନାମାରେ ଅନ୍ତର୍ଭୁକ୍ତ ହୋଇ କୌଣସି ସମୟ ପାଇଁ କର ଛାଡ଼ ନିମନ୍ତେ ଅନୁମତି ପ୍ରାପ୍ତ ହୋଇନଥିଲେ ସଂଶୋଧିତ ଅଧିନିୟମର (21 ନଭେମ୍ବର 2017) କର ଧାର୍ଯ୍ୟ ଅନୁସୂଚୀ-I, ଅନୁଯାୟୀ ବିଭିନ୍ନ ଶ୍ରେଣୀର ଯାନ ନିମନ୍ତେ ବିନିର୍ଦ୍ଦିଷ୍ଟ ହାରରେ କର ଅଗ୍ରାମ ରୂପେ ଆଦାୟ କରାଯିବ । ଯାତ୍ରାବାହୀ ବସ ପାଇଁ ମୋଟର ଯାନ କର ଏବଂ ଅତିରିକ୍ତ କର ଅନୁମତି ଅନୁଯାୟୀ ତାର ବହନ କ୍ଷମତା (ଠିଆଯାତ୍ରୀ ଅନ୍ତର୍ଭୁକ୍ତ) ଏବଂ ଗୋଟିଏ ଦିନରେ ଚାଲୁଥିବା ମୋଟ ଦୂରତା ଆଧାରରେ ନିର୍ଣ୍ଣୟ କରାଯାଏ । ଯଦି କୌଣସି ଯାତ୍ରାବାହୀ ବସର ବ୍ୟବହାରରେ ପରିବର୍ତ୍ତନ କରାଯାଇଥାଏ ଯେଉଁଥିପାଇଁ ଉଚ୍ଚତର କର ଦେବାକୁ ପଡ଼େ, ଗାଡ଼ି ମାଲିକଙ୍କୁ ଭେଦାତ୍ମକ ଟିକସ ଦେବାକୁ ପଡ଼ିବ ଯାହା ପୂର୍ବରୁ ଦିଆଯାଇଥିବା କର ଏବଂ ବ୍ୟବହାର ହେତୁ ଦେୟକରର ପ୍ରଭେଦ ସହିତ ସମାନ । ଅଧିନିୟମର ଧାରା 13(1) ସହିତ ଏମିତି ନିୟମାବଳୀ 1976 ର ନିୟମ 9(2) ଅନୁଯାୟୀ ଯଦି ସେହି ଯାନ ନିମନ୍ତେ ଯଥୋଚିତ କର ନିର୍ଦ୍ଧାରିତ ସମୟର 15 ଦିନ ପରଠାରୁ ଦୁଇ ମାସ ମଧ୍ୟରେ ପଇଠ ହୋଇନଥାଏ ତେବେ ସେହି ଗାଡ଼ିର ପଞ୍ଜୀକୃତ ମାଲିକ କିମ୍ବା ଗାଡ଼ିକୁ ଅଧିକାର ବା ନିୟନ୍ତ୍ରଣରେ ରଖୁଥିବା ବ୍ୟକ୍ତି ଧାର୍ଯ୍ୟ କର ସହିତ କରର ଦୁଇଗୁଣା ଜୋରିମାନା ଦେବାକୁ ଦାୟୀ ରହିବେ । ଅଧିକତ୍ର, ରାଜ୍ୟ ପରିବହନ ପ୍ରାଧିକରଣ ନିର୍ଦ୍ଦେଶ (23 ଫେବୃଆରୀ 1966) ଅନୁଯାୟୀ ଟିକସ ଦେବାର ଅନୁଗ୍ରହ ଅବଧି ସମାପ୍ତ ହେବାଠାରୁ 30 ଦିନ ମଧ୍ୟରେ ଆଞ୍ଚଳିକ ପରିବହନ ଅଧିକାରୀମାନେ ଦାବିପତ୍ର ପଠାଇବା ଆବଶ୍ୟକ । କର ଖିଲାପ କ୍ଷେତ୍ରରେ, ଦାବିପତ୍ର ବିକ୍ଷେପର ସେବା ତାରିଖ ଠାରୁ 30 ଦିନ ମଧ୍ୟରେ କର ଅସୁଲ ମାମଲା କାର୍ଯ୍ୟକାରୀ କାରାଯିବା ଉଚିତ ।

ସମାକ୍ଷା, 35 ଟି ଆରଟିଓ ମଧ୍ୟରୁ 22 ଟିରେ କର ଆଦାୟ ସମକ୍ଷାୟ ବାହାନ ତାଗାବେସ୍ ଯାଞ୍ଚ (ଅଗଷ୍ଟ 2018 ଏବଂ ମାର୍ଚ୍ଚ 2019 ମଧ୍ୟରେ) କରିଥିଲେ । ସମାକ୍ଷା ଏହି କାର୍ଯ୍ୟାଳୟ ମାନଙ୍କରେ ଟିଆରସି, ଅଫରୋଡ଼ ବିଶେଷ, ଅନୁମତି ବିବରଣୀଗୁଡ଼ିକୁ ମଧ୍ୟ ପରତାଳ କରିଥିଲେ ଏବଂ ଦେଖାଗଲା ଯେ 7,540 ଟି ଅନୁମତି ପତ୍ର (1,198ଟି ଯାତ୍ରାବାହୀ ବସ ଅନୁମତି ପତ୍ର 2012-18 ମଧ୍ୟରେ ଏବଂ 6,342 ଟି ଯାନକୁ ସ୍ୱତନ୍ତ୍ର ଅନୁମତି ପତ୍ର 2017-18 ମଧ୍ୟରେ) 2,509 ଟି ଯାନକୁ (1,154 ଟି ଯାନକୁ ଯାତ୍ରାବାହୀ ବସ ଏବଂ 1,355 ଟି ଯାନକୁ ରୁକ୍ଷିଭିକ ଯାନ ଭାବରେ ଚଳାଇବା ପାଇଁ) ଜାରି କରାଯାଇଥିଲା । ଉପରୋକ୍ତ ମଧ୍ୟରୁ, 136 ଟି ଯାତ୍ରାବାହୀ ବସର ପଞ୍ଜୀକୃତ ମାଲିକମାନେ ଅପ୍ରେଲ 2017 ରୁ ମାର୍ଚ୍ଚ 2018 ଅବଧି ପର୍ଯ୍ୟନ୍ତ ଟିକସ ପଇଠ କରିନଥିଲେ କିମ୍ବା କମ କର ପଇଠ କରିଥିଲେ । ଏହି ଯାନଗୁଡ଼ିକ ମଧ୍ୟ ଚଳାଚଳ ରହିତ ଘୋଷଣାନାମା ଅନ୍ତର୍ଭୁକ୍ତ ହୋଇନଥିଲେ । ମାତ୍ର, ଆରଟିଓମାନେ, କର ଏବଂ ତତ୍ସଂଲଗ୍ନ ଜୋରିମାନା ଆଦାୟ ପାଇଁ ଗାଡ଼ି ମାଲିକଙ୍କୁ କୌଣସି ଦାବିପତ୍ର ପଠାଇ ନଥିଲେ ବା କୌଣସି କାର୍ଯ୍ୟାନୁଷ୍ଠାନ ଗ୍ରହଣ କରି ନଥିଲେ । ଏହା ଫଳରେ 15.32 ଲକ୍ଷ ଟଙ୍କା ଜୋରିମାନା ଅନ୍ତର୍ଭୁକ୍ତ 22.98 ଲକ୍ଷ ଟଙ୍କା କର ଓ ଅତିରିକ୍ତ କର ଅନାଦାୟ/ ସମ୍ଭାଦାୟ ହୋଇଥିଲା । ସବିଶେଷ ବିବରଣୀ ସାରଣୀ 5.4 ରେ ଦର୍ଶାଯାଇଛି ।

ସାରଣୀ 5.4 : ମୋଟର ଯାନ କର ଏବଂ ଅତିରିକ୍ତ କର ଅନାଦାୟ

(ଲକ୍ଷ ଟଙ୍କାରେ)

କ୍ର.ସଂ.	ଆରଟିଓ ସଂଖ୍ୟା	ଯାନର ଶ୍ରେଣୀ	ଯାନ ସଂଖ୍ୟା	କର ଦେୟ	ଜୋରିମାନା ଦେୟ	ମୋଟ
1	8 ⁷⁴	ବୈଧ ମାଗି ଅନୁମତିରେ ଚାଲୁଥିବା ଯାତ୍ରାବାହୀ ବସ	19	3.15	6.30	9.45
2	13 ⁷⁵	ସ୍ୱତନ୍ତ୍ର ଅନୁମତି ସହିତ ଚାଲୁଥିବା ଯାତ୍ରାବାହୀ ବସ	117	4.51	9.02	13.53
ମୋଟ			136	7.66	15.32	22.98

ଏହାର ଉତ୍ତରରେ (ମେ 2020), ରାଜ୍ୟ ପରିବହନ ପ୍ରାଧିକରଣ ବ୍ୟକ୍ତକଲେ ଯେ ଆଠଟି ଆରଟିଓ ସମନ୍ୱୟ ତିନିଟି ମାମଲାରେ 0.2 ଲକ୍ଷ ଟଙ୍କା ଆଦାୟ କରାଯାଇଥିଲା, 89ଟି ଗାଡ଼ି ବିରୁଦ୍ଧରେ ଦାବିପତ୍ର ଜାରି କରାଯାଇଥିଲା ଏବଂ ଗୋଟିଏ ଗାଡ଼ି ବିରୁଦ୍ଧରେ କର ଅସୁଲ ପ୍ରକ୍ରମ ଆରମ୍ଭ କରାଯାଇଥିଲା । ତଥାପି, ଚାରିଟି ଆରଟିଓରେ ଅବଶିଷ୍ଟ 43ଟି ମାମଲା ସମନ୍ୱୟ ସ୍ଥିତିକୁ ଉତ୍ତରରେ ଅନ୍ତର୍ଭୁକ୍ତ କରାଯାଇନଥିଲା । ଏହି ମାମଲା ସରକାରଙ୍କ ନଜରକୁ ଜାନୁଆରୀ 2020 ରେ ଅଣାଯାଇଥିଲା । ଉତ୍ତରକୁ ଅପେକ୍ଷା କରାଯାଇଛି (ଅକ୍ଟୋବର 2020) ।

⁷⁴ ବାଲେଶ୍ୱର, ଭୁବନେଶ୍ୱର-I, ବଲାଙ୍ଗିର, କଳାହାଣ୍ଡି, କେନ୍ଦୁଝର, କୋରାପୁଟ, ସମଲପୁର ଓ ସୁନ୍ଦରଗଡ଼

⁷⁵ ଅନୁଗୁଳ, ବାଲେଶ୍ୱର, ବରଗଡ଼, ଭଦ୍ରକ, ଭୁବନେଶ୍ୱର-I, ଭୁବନେଶ୍ୱର-II, ବଲାଙ୍ଗିର, ଝାରସୁଗୁଡ଼ା, କଳାହାଣ୍ଡି, ନୟାଗଡ଼, ଚାରକେଲା, ସମଲପୁର ଓ ସୁନ୍ଦରଗଡ଼